

శ్రీ రామకృష్ణ లీలామృతము

(లేక శ్రీరామకృష్ణ జీవిత చరిత్ర)

అనువాదకులు :

కీ. శే. వెదురుమూడి కృష్ణరావుపంతులుగారు, బి. ఏ; శ్రీ కందుకూరు మల్లికార్జునంగారు, బి. ఏ.

ప్రశస్తమైన వస్తువు, అకలంకమైన జీవితము, లోకోత్తరమైన సందేశము. దేహమును పులకరింపజేయు ఆధ్యాత్మికానుభవములు—శైలి సరళము, మధురము. భాష నిర్దుష్టము. —సర్వవిధముల నమూల్యమైన గ్రంథరాజము.

—శ్రీ సా. వే. రాజమన్నగారు, గౌ॥ ప్రధాన న్యాయమూర్తి, మద్రాసు.

* * * ఈ గ్రంథము విషయానురూపమైన సుబోధమైన శైలిలో రచింపబడినదనుటకు ఎట్టి సందియమును లేదు. * * * —శ్రీ పింగళి లక్ష్మీకాంతంగారు.

* * * ఆధునిక కాలములో వెలువడిన కొలది మహాగ్రంథములలో, అన్నివిధముల నిది యొకటి. * * *

—శ్రీ రాళ్లపల్లి అనంతకృష్ణశర్మగారు.

526 పుటలు

(తృతీయ ముద్రణము)

వెల : రూ. 5/-

శ్రీ వివేకానంద జీవితచరిత్ర

(శ్రీ చిరంతనానందస్వామి ప్రణీతము)

ఇందు శ్రీ స్వాములవారి జీవితమున నింతకు పూర్వము గ్రంథస్థములుగాని ముఖ్య సంఘటన లెన్నియో శ్రీవారి సోదరశిష్యులవలన విని వ్రాయబడినవి. ఇది శ్రీ స్వాముల వారి సంపూర్ణ చరిత్ర!

నిర్దుష్టమైన భాష, అందమైన అచ్చు, అకర్షకమైన రూపము.

438 పుటలు

(అష్టమ ముద్రణము)

వెల : { సాదా ప్రతి రూ. 3-50
అట్ట బైండు రూ. 4/-

శ్రీ శారదాదేవి చరిత్ర

(మూడవ కూర్పు)

రచయిత : శ్రీ చిరంతనానందస్వామి

ప్రతి స్త్రీయును పురుషుడును... చదువవలసిన గ్రంథ మిది... అమృతకలశము!... అనన్యసామాన్య నీతిమంజరి... తియ్యని తెలుగు... పాలవంటి శైలి... —ఆంధ్రప్రభ

246 పుటలు

వెల : రూ. 2/-

అద్రెసు : మేనేజరు, శ్రీ రామకృష్ణమఠము, మైలాపూరు, మద్రాసు - 4

.....

OUR ENGLISH PUBLICATIONS

	Price. Rs. nP.
Sri Ramakrishna the Great Master (2nd Edn.) (Calico)	25 00
" " (Morocco)	35 00
The Gospel of Sri Ramakrishna (3rd Edn.) (Calico)	20 00
" " (Morocco)	30 00
Ramakrishna: Prophet of New India	10 00
Sri Ramakrishna	1 50
Sayings of Sri Ramakrishna (9th Edn.)	5 00
Ramakrishna Upanishad (2nd Edn.)	1 00
Tales and Parables of Sri Ramakrishna (2nd Edn.)	2 50
The Ramakrishna Mission its ideals and activities	0 50
Sri Ramakrishna and His Mission (2nd Edn.)	0 62
The Master and the Disciple	2 00
Sri Ramakrishna and Sarada Devi	2 50
Holy Mother Sri Sarada Devi (Gambhiranandaji) (Ordinary)	7 00
" (Calico)	9 00
Sri "Sarada" Devi the Holy Mother (Tapasyanandaji) (Ordinary)	6 50
" (Calico)	8 00
Inspired Talks (Swami Viveka- nanda) (8th Edn.) (Board)	2 00
" (Calico)	3 00
Hinduism (4th Edn.)	1 00
Education (6th Edn.)	1 00
The Eternal Companion (3rd Edn.) (Ordinary)	2 25
" (Calico)	3 25
For "Thinkers" on Education (Swami Ramakrishnananda)	3 00
The Story of a Dedicated Life (Life of Swami Ramakrishnananda)	3 00
The Message of Eternal Wisdom (Swami Ramakrishnananda)	3 00
God and Divine Incarnations (Swami Ramakrishnananda)	2 25
The Ancient Quest (Swami Ramakrishnananda)	1 50
Sri Krishna, The Pastoral and King- maker) (Swami Ramakrishna- nanda) (5th Edn.)	1 25
Life of Sri Ramanuja (Board)	4 00
" (Cloth)	5 00
Isavasya Upanishad (7th Edn.)	0 75
Kena Upanishad (6th Edn.)	0 75
Katha Upanishad (8th Edn.)	1 50
Adventures in Religious Life (2nd Edn.) (Board)	4 00
" (Cloth)	5 00

	Price. Rs. nP.
Prasna Upanishad (5th Edn.)	1 00
Mundaka Upanishad (6th Edn.)	1 00
Mandukya Upanishad (7th Edn.)	0 75
Taittiriya Upanishad (4th Edn.)	2 00
Aitareya Upanishad (3rd Edn.)	1 00
Svetasvatara Upanishad (3rd Edn.)	1 50
Chandogya Upanishad	8 00
Brihadaranyaka Upanishad (2nd Edn.)	7 50
Mahanarayanopanishad	5 00
Srimad-Bhagavad-Gita (Swami Vireswarananda, with Sridhara's Gloss)	7 00
Bhagavad-Gita: the Song of God (4th Edn.)	2 75
Upadeshasahasri	3 50
Atmabodha	4 00
Yatindramatadipika	5 00
Srimad Bhagavatam: The Wisdom of God	3 50
Stotraratna (2nd Edn.)	0 75
Divine Life (4th Edn.)	3 00
Universal Prayers (5th Edn.)	2 25
Prince of Ayodhya (Ordinary)	3 00
" (Calico)	4 50
Vedic Religion and Philosophy (4th Edn.)	2 50
Narada Bhakti Sutras (3rd Edn.)	3 00
Vakyavritti & Atmajnanopadesha- vidhi (2nd Edn.)	1 00
Devi-Mahatmyam (Chandi) (2nd Edn.)	2 00
Saint Durga Charan Nag (3rd Edn.)	2 25
Thus Spake Sri Ramakrishna (7th Edn.)	0 40
Thus Spake Holy Mother (2nd Edn.)	0 40
Thus Spake Vivekananda (8th Edn.)	0 40
Thus Spake The Buddha (2nd Edn.)	0 40
Thus Spake Sri Krishna (2nd Edn.)	0 40
Thus Spake The Christ (2nd Edn.)	0 40
Thus Spake Prophet Muhammad	0 40
Worship of Sri Ramakrishna	1 00
A Man of God (Ordinary)	3 00
" (Calico)	4 00
Buddha and Our Heritage	0 40
Swami Vivekananda, My Master	0 37
Path to Perfection	0 40
Consolations	0 31
Women of India	0 25
Spiritual Life	0 06
Path Beyond Sorrow	0 06

Please ask for the Detailed Catalogues of our Tamil and Telugu Books

SRI RAMAKRISHNA MATH, Publication Dept., MYLAPORE, MADRAS-4

మంట చేస్తూనే విశ్రమించండి

అతిగా నిమగ్న ధీకార తమనానిర
బట్టదు, ఈ ఆశ్రయకర కేరళానా
కుకరా, సౌకర్యమును నిత్య తిళిదు
కొలుపువనరేగి, బీకాడ కాలదల్లి అదిగో
నూదిరి—పరిశ్రమవిల్లి.

కల్పిద్దలను మురియ బీకాగిల్లి, బీకా
లొద బీకాగిల్లి, కణ గే బీకాగిల్లి ముకు
ఒక మాళిగేయల్లి ముసీయగదు. ఈ బీకా
కుకరా సజ్జ, నేర ముకు సరళ-దుడిమి,
చీదరు తీగహా కంబనిగిల్లి.

- మురికి, దుమ్ము వుండవు, మని
పట్టదు, మంటలు లేవవు
- ఖర్చు చాలా తక్కువ, పూర్తిగా
సురక్షితమైనది
- తేలికగా ఎక్కడికి పడితే
అక్కడికి తీసికొని వెళ్లవచ్చు



PATENT NO. 6899/69-67

ఖాస్ జనతా కిరోసిన్ కుక్కర్

మంట బాగా తేలికగా చేసుకోండి



ఉత్పత్తిదారు:

డి. ఓరియంటల్ మెటల్ ఇండస్ట్రీస్ ప్రైవేట్ లిమిటెడ్

77, పోలవర స్ట్రీట్, కంకర-12

శ్రీ రామ కృష్ణ ప్రభ

సంపుటము ౧౯ ౧౯౬౨, ఆగస్టు; శుభకృత్తు - శ్రావణము

సంచిక ౨

విషయ సూచిక

సౌందర్యలహరి	౪౧
శశిమహారాజ సంస్కృతులు—[సంపాదకీయము]	౪౫
గంగాధర స్తవము—విద్వాత్ దర్శి వేంకటకృష్ణమూర్తి గారు, ఎం. ఏ.	౪౯
జై నమత - గ్రంథములు—శ్రీ ఆం. కృష్ణమూర్తి గారు	౯౧
త్రిపిటకములు—శ్రీ చిలువూరి మాధవకృష్ణకవిగారు	౯౫
న్యూటన్ మెంటు - క్రొత్తనిబంధనము—ఆచార్య శ్రీ కొమాండూరి కల్యాణరాంగాయ	౧౦౧
ఖురాన్ పరీఫ్—ఆచార్య శ్రీ డి. చిన్నికృష్ణయ్యగారు	౧౦౬
వార్తలు, విశేషాలు	౧౧౧
గ్రంథపరిచయం	౧౧౨

Our Thus Spake Series

Compiled by Swami Suddhasatwananda (except item 2 & 7)

- 1. THUS SPAKE SRI RAMAKRISHNA** Pp. 128, Price nP. 40
Choicest selections from the sayings of Sri Ramakrishna
- 2. THUS SPAKE VIVEKANANDA** Pp. 100, Price nP. 40
Most inspiring sayings of Swami Vivekananda
- 3. THUS SPAKE THE HOLY MOTHER** Pp. 102, Price nP. 37
Choicest selections from the sayings of the Holy Mother
- 4. THUS SPAKE THE BUDDHA** Pp. 120, Price nP. 40
Choicest selections from the sayings of Lord Buddha
- 5. THUS SPAKE SRI KRISHNA** Pp. 108, Price nP. 40
Choicest selections from the sayings of Lord Krishna
- 6. THUS SPAKE THE CHRIST** Pp. 110, Price nP. 40
Choicest selections from the sayings of Lord Jesus Christ
- 7. THUS SPAKE PROPHET MUHAMMAD** Price nP. 40
Choicest selections from the sayings of Prophet Muhammad

SRI RAMAKRISHNA MATH
MYLAPORE :: MADRAS-4

శ్రీ రామకృష్ణ మత ప్రచురణములు

740 పుటలు	శ్రీరామకృష్ణ సూక్తి సుధ (తొలికూర్పు)	రూ. 7/50
496 పుటలు	శ్రీ రామకృష్ణ లీలామృతము (ద్వితీయ ముద్రణము)	రూ. 5/-
144 పుటలు	శ్రీ శారదాదేవి	రూ. 1-25
312 పుటలు	శ్రీ శారదా ప్రసంగములు	రూ. 3-00
540 పుటలు	శ్రీ రామకృష్ణ బోధామృతము (సంగ్రహ జీవితసహితము)	రూ. 3-50
432 పుటలు (సాదా) రూ. 3-50	శ్రీవివేకానంద జీవితచరిత్ర (అట్టబైండు)	రూ. 4/-
564 పుటలు	స్వామి - శిష్య సంవాదములు (ప్రథమ ముద్రణము)	రూ. 5/-
344 పుటలు	బ్రహ్మానంద బోధనలు (ప్రథమ ముద్రణము)	రూ. 3-50
330; 324 పుటలు	సందేశతరంగిణి - 2 భాగములు (ఒక్కొక్క భాగము)	రూ. 3/-
402 పుటలు	పారమార్థిక సంభాషణలు	రూ. 3/-
504 పుటలు	శ్రీమద్భగవద్గీత (అవత ముద్రణము)	రూ. 4/-

జ్ఞానయోగము 4 00	రాజయోగము 2 50
కర్మయోగము 1 50	భక్తియోగము 1 50
నారద భక్తి సూత్రములు ...	3/-
పరతత్త్వప్రసంగము ...	2/-
శ్రీ నాగమహాశయుని జీవితచరిత్ర ...	1 25
ప్రబోధరత్నాకరము ...	2 25
శ్రీ శారదాదేవి చరిత్ర ...	2/-
దేవీమాహాత్మ్యము ...	2/-
వివేకానందలేఖావళి (మొదటిభాగము)	1 50
వివేకానందలేఖావళి (రెండవభాగము)	1 75
శ్రీరామకృష్ణోపనిషత్తు ...	1 25
హిందూ మతము ...	1 25
అన్యులైన వేదాంతము ...	1 25
కులము, సంస్కృతి, సామ్యవాదము	1/-
వివేక సూక్ష్మోదయము ...	1 25
భారతీయ మహిళ ...	1/-
కఠోపనిషత్తు ...	0 80
శ్రీ పరమహంస సీతిక భారత్నములు	0 75

గణితచంద్ర 0 75	భక్తిమార్గము 0 50
షికాగో నగరోపన్యాసములు ...	0 50
గురుపదేశములు 0 50	శ్రీకృష్ణవాణి 0 40
శ్రీ రామకృష్ణ ఉవాచ ...	0 37
శ్రీ వివేకానంద శంఖారావము ...	0 37
శ్రీ శారదా సూక్తి నవనీతము ...	0 40
నా సంస్కరణ యుద్ధవిధానము ...	0 37
నా గురుదేవుడు 0 40	బుద్ధ ఉవాచ 0 37
శ్రీరామకృష్ణుడు, వివేకానందస్వామి	0 25
శ్రీ పరమహంస జీవిత సంగ్రహము...	0 25
పరమహంస శ్రీరామకృష్ణుడు ...	0 25
నవీన భారతదేశము ...	0 25
తాపత్రయ చికిత్స ...	0 25
పవహాశిబాబా 0 25	ముక్తిమార్గము 0 19
సర్వం విష్ణుమయం జగత్ ...	0 19
శ్రీ రామకృష్ణ ఆరాధికము ...	0 12
శ్రీరామనామసంక్షిప్తము 0 6	యతిగీతము 0 6
నామతము 0 3	వి. సింహగర్జనము 0 8

శ్రీ వొడ్డ భాగవతము - మొదటి సంపుటము రూ. 6-50; రెండవ సంపుటము రూ. 5-50; మూడవ సంపుటము రూ. 7-50 (మూడును ఒకేపరి కొన్నచో: రూ. 18-50)

ఇవియేకాక సంస్కృత, ఆంగ్ల, తమిళ, హిందీ, కన్నడ గ్రంథములు,

వేదాంతకేసరి (ఆంగ్లము) శ్రీ రామకృష్ణ విజయము (తమిళము)

అను మాసపత్రికలును మాయొద్ద కొరకును

అద్రెసు : మేనేజరు, శ్రీరామకృష్ణమతము, మైలాపూరు, మద్రాసు - 4



‘అఖిలవిభు శరణొందుమ, యా త్మణంబ యతనికృప నీవ ననుభావ్య మగును వత్స,’

—శ్రీ శారదామణి.

శ్రీరామకృష్ణ ప్రభ

సంపుటము ౧౯ } ౧౯౬౨ - ఆగస్టు : : శుభకృత్తు - శ్రావణము { సంచిక ౨

శ్రీః

సౌందర్యలహరి

మూలము :

శ్రీ శంకరభగవత్పాదులు

టీక :

నే. భ.

లలాటం లావణ్యద్యుతివిమల మాభాతి తవ యద్
ద్వితీయం త నృన్యే మకుటఘటితం చంద్రశకలమ్
విపర్యాసన్యాసా దుభయ మపి సమ్భూయ చ మిథ
స్పృహలేపస్యాతిః పరిణమతి రాకాహిమకరః ॥

(హేదేవి)

లావణ్య

ద్యుతి

విమలమ్

తవ

లలాటం

ఆభాతి

(అమ్మా)

లావణ్యమనెడి

కాంతిచేత

నిర్మలమైన

నీ

నొసలు

[చందమామవలె] వెలుగొం

దుచున్నది

(ఇతియత్)

(తస్మాత్)

మకుటఘటితం

చంద్రశకలం

ద్వితీయం

అభవత్

మన్యే

(అనుట ఏదికలదో)

(అందువలన)

కిరీటముపై కూర్చుబడియున్న

చంద్రఖండము

రెండవది

ఆయెను (అని)

తలంతును

విపర్యాసస్యాసాత్	ఉత్కోటియగు చంద్రఖం	మిథః	అన్యోన్యము
	డమును అధఃకోటియగు	సమ్భూయ	కలసి
	నొసటిని త్రిప్పి పెట్టుట	సుధాలేపస్యాతిః	అమృతరసలి ప్రమాగు
వలన		రాకాహిమకరః	పున్నమచందమామగా
రెండును		పరిణమతి	రూపొందును.

తా॥ అమ్మా, విశుద్ధమై లావణ్యము దొలకు నీ సుదుటిని జూడగా అది శృంగములు క్రిందికి వంగిన నెలవంకవలె నున్నది. నీ కిరీటముపై శృంగములు పైకి తిరిగి యున్న నెల వంక రెండవ దగుచున్నది. రెంటిని తలక్రిందులు చేసి కలిపిన పున్నమచందమామగా రూపొందును.

భ్రువౌ భుగ్నే కిఞ్చి ద్భువనభయభక్తవ్యసనిని
త్వదీయే నేత్రాభ్యాం మధుకరరుచిభ్యాం ధృతగుణమ్
ధను ర్మన్యే సవ్యేతరకరగృహీతం రతిపతేః
ప్రకోషే ముషోచ సగయతి నిగూఢా నర ముమే ॥

౪౭

హీ ఉమే	ఓ ఉమా,	ధృతగుణం	ధరించబడ్డ అల్లెత్రాడు
భువన	లోకాల		గలదై,
భయభక్త	ఆపదల పోగొట్టుటయందు	సవ్యేతరకర	ఎడమచేత
వ్యసనిని	ఆస కికలదానా,	గృహీతం	కైకొనబడినదై,
త్వదీయే		ప్రకోషే	ముంజేయుము
కిఞ్చిద్	ఇంచుక	సుషోచ	పిడికిలియు
భుగ్నే	వంపబడ్డ	సగయతీసతి	కప్పుచుండగా
భ్రువౌ	బొమలజంట	నిగూఢా నరం	మఱుగుపడ్డ నడిభాగముగల
మధుకర	తుమ్మెదల	రతిపతేః	మన్మథుని
రుచిభ్యాం	కాంతివంటికాంతిగల	ధనుః	ధనువు అని
నేత్రాభ్యాం	కన్నులచే	మన్యే	తలంతును.

తా॥ లోకముల భయముల పోగొట్ట ఆత్రపడు అమ్మా, ఉమా, ఇంచుకగా వంపబడ్డ నీ బొమలజంట మన్మథునిధనువుగా నాకు కననగుచున్నది. తుమ్మెదల కాంతివంటి కాంతిగల నీనేత్రములే దానికి అల్లెత్రాడుగ నమరి యున్నది. అది మన్మథుని యెడమచేత పట్టుకోబడి యున్నది. వింటినడిభాగమును పిడికిలియు అల్లెత్రాటి నడిపట్టును ముంజేయుము కప్పియున్నది.

అహ స్సూతే సవ్యం తవ నయన మర్కాత్మకతయా
 త్రిమామాం వామం తే సృజతి రజనీనాయకతయా
 తృతీయా తే దృష్టి ర్దరదళితహేమామ్బుజరుచి
 స్సమాధ త్తే సన్ధ్యాం దివసనిశయో ర న్తరచరిమ్ ॥

౪౮

(దేవి)	(అమ్మా)	సృజతి	సృజించును
తవ	నీ	తే	నీ
సవ్యం	కుడి	దర	ఇంచుకగా
నయనమ్	కన్ను	దళిత	వికసించిన
అర్కాత్మకతయా	సూర్యాత్మకమగుటచే	హేమామ్బుజరుచిః	పైడితామరకాంతిగలదగు
అహః	పగటివేళను		(అగ్నిత్మకమగు)
నూతే	ఉత్పాదించును		మూడవ
తే	నీ	దృష్టిః	కన్ను
వామం	ఎడమ	దివసనిశయోః	పగలింటికిని రాత్రికిని
నయనమ్	కన్ను	అ న్తరచరిం	నడుమనుండు
రజనీనాయకతయా	చంద్రాత్మకమగుటచేతి	సన్ధ్యాం	సంధ్యవేళను
త్రిమామాం	రాత్రిని	సమాధ త్తే	కలిగించును.

తా॥ అమ్మా, నీ కుడికన్ను సూర్యుడగుటచే పగటివేళను సృజించుచున్నది. నీ
 యెడమకన్ను నిశానాథు డగుటచే నిశాకాలమును ప్రవర్తింపజేయుచున్నది. ఇంచుకవిచ్చిన
 పొందామర మిసిమి గల నీ మూడవకన్ను అగ్నిత్మక మగుటచే రాత్రింబగళ్లకు నడిమిదైన
 సంధ్యాకాలమును గలిగించుచున్నది.

విశాలా కల్యాణీ స్ఫుటరుచి రయోధ్యా కువలయైః
 కృపాధారా ధారా కిమపి మధురా భోగవతికా
 అవన్తి దృష్టి స్తే బహునగరవిస్తారవిజయా
 ద్రువం తత్ త న్నామ వ్యవహరణయోగ్యా విజయతే ॥

౪౯

(హేదేవి)	(అమ్మా)	అయోధ్యా	పోరాడుటవశక్యముకానిది
తే	నీ	కిమపి	ఇట్టి దట్టదనరాక
దృష్టిః	కన్ను	మధురా	మృద్యమైనది
విశాలా	విస్తారమైనది	భోగవతికా	సుఖానుభవములుగలది
కల్యాణీ	మంగళకరమైనది	అవన్తి	రక్షించునది
స్ఫుటరుచిః	ప్రస్ఫుటకాంతిగలది	బహు	పెక్కు
కువలయైః	కలువలచే	నగర	నగరాలను

విస్తాగ	వైశాల్యాదిగుణ యోగము	వ్యవహారః	నిరేశింపబడె
	చేత	యోగ్యా	తగినదె
విజయా	గెల్పునది	ధ్రువం	నిశ్చయముగ
తత్తత్	ఆయా	విజయతే	సర్వోత్కృష్టముగ నున్నది.
నామ	పేళ్లతో		

తా॥ (౧) విశాల (౨) కల్యాణి (౩) అయోధ్య (౪) ధార (౫) మధుర (౬) భోగవతి (౭) అవంతి (౮) విజయ—అను నెనిమిది నగరాలున్నవి. ఆ నగరాలకు ఆపేళ్లున్నవి కాని ఆపేళ్ల కర్థములగు గుణములు అమ్మా, నీ కంటికి గలవు. కావున నిశ్చయముగ ఆపేళ్లతో నీ కంటిని నిర్రేశించుట ఉచితము.

కవీనాం సందర్భస్తబకమకరనైకరసికం
కటాక్షవ్యాజ్ఞేవ భ్రమరకలభౌ కర్ణయుగళమ్
అముఞ్చన్తౌ దృష్ట్వా తవ నవరసాస్వాదతరళా
వసూయాసంసర్గా దళికనయనం కిఞ్చి దరుణమ్ ॥

౫౦

(పేభగవతి)	(అమ్మా)	ఆస్వాద	క్రోలుటయందు
కవీనాం	కవీశ్వరుల	తిరణ్	లమ్ముటయలునగు
సందర్భ	కావ్యఘట్టముల నెడి	కటాక్షవ్యాజ్ఞేవ	కడకన్నులనెడి
స్తబక	పూలగుత్తుల	భ్రమరకలభౌ	తుమ్మెదలజుటను
మకరన	తేనెయందు	దృష్ట్వా	కాంచి
ఏకరసికమ్	ముఖ్యరసికమగు	అనూయా	అనూయలో
తవ	నీ	సంసర్గాత్	కూడుటచే
కర్ణయుగళమ్	వీనుగవను	అళికనయనం	నుదుటికన్ను
అముఞ్చన్తౌ	విడువనివియు	కిఞ్చిద్	ఇంచుక
నవ	తోషిది	అరుణమ్	కెంజాయ నెనసినది.
	రసముల		

తా॥ అమ్మా కవీశ్వరుల కావ్యఘట్టములే పూలగుత్తులు. శృంగారాది రసములే అందలిపూదేనె. దాని ననుభవించు రసికములు నీ వీనులు. నీకడకన్ను లనెడి తుమ్మెదలును ఆరసపానమందలి లోభముచేతనో యన వీనుగవను వీడ కున్నవి. దానిని గాంచి అసూయచేతం బోలె నీ నుదుటికన్ను కెంజాయ నెనసియున్నది. రెండుకన్ను లాకర్ణాంతము లనియు నల్లడాలు గల వనియు మూడవకన్ను అరుణదీధితి గల దనియు తాత్పర్యము.—

శశిమహారాజ సంస్కృతులు

[సంపాదకీయము]

(1) శ్రీ శివానందస్వామి

శశిమహారాజు పరమపావనుడు, నిష్కళంకుడు, ఆయనజీవితమును పరిశోధించువారు ఎవరైనను తప్పక మహానందమును చెందుదురు. అప్పటముగా కైంకర్యమునకే అంకితమైన జీవితము ఆయనది. తపస్సునుగూర్చి ఆయన మాటలు పక్కాడు. హిమాలయప్రదేశమున తపసుచేయు సంకల్పమే ఆయనకు లేదు. ఆయన కాశికై నను పోయినవాడు కాదు. కేవల మొక్కసారి ఆయన పడమటిదిక్కుగా పయనించి బర్మానుజిల్లాలో నున్న మంగర్ అను గ్రామమునకు మాత్రమే పోయియుండెను. ఒకదిన మాయన శ్రీవివేకానందస్వామితో “శ్రీరామకృష్ణునికి సమర్పించుటకై నాకు పదునొక్క తమ్ములపాకులు కావలె” నని చెప్పెను. అందు కాయన “అది సాధ్యపడదు. అంత మనము భరింపలేము. మిగిలిన, నీవు నాలుగు తమ్ములపాకులనుమాత్రము పెట్టుకోవచ్చు” అని బదులు చెప్పెను. ఆ దినములలో నాలుగు తమ్ములపాకుల వెల పరకలణా. అయినను అప్పుడు బరానగరమతములో కాలము అంతకష్టకాలముగా నుండినది. శశిమహారాజు “అలాగైనచో నేనిచ్చట నిలువను” అని బదులు చెప్పెను. అందుకు వివేకానందుడు “చాల మంచిది, చెడ్డ బ్రాహ్మి, నీవు నీకు నచ్చినచోటికి పోవచ్చు” అనెను. శశి

మహారాజు మతమును విడిచి చనెను. కాని మంగర్ వఱకే. మతమునకు వెలుపల పలుకష్టములకు గుఱికావలసినవచ్చెను. ఆయనకు ఇట్టివి వాడుకలో లేవు. కావున మంగర్ లో ఆయనకు జ్వరము వచ్చెను. కాని ఆయన భక్తుడు కదా. ఆయనకు అంతటి దుఃఖము కలుగునా? ఒకరు (వ్యాపారికాబోలు) ఆయనను చూచి తమయింటికి పిలుచుకొనిపోయి ండ ను మందును ఇంకను కావలసినవానిని ఇచ్చి చక్కగా చికిత్స చేసిన పిమ్మట మార్కొక జాబునుకూడ వ్రాసినాడు. మేమును ఆయనను గూర్చి మిక్కిలి చింతించితిమి, తుదకు నిరంజన్ (శ్రీనిరంజనానందస్వామి) ఆయనను అచ్చట పట్టుకొని “చాలు, మూఢా, మనము పోదము, నీకు తపస్సు సమృద్ధిగా సిద్ధించినది ఇప్పుడు నాతో రమ్ము” అన్నాడు ఆ సోదరశిష్యుడు. మతమునకు మరలివచ్చిన వెంటనే శశిమహారాజు వివేకానందునితో “ఇక నేను ఒక్క అడుగైనను వేఱువోట ఎత్తిపెట్టజాలను. నేను నీకు క్రిందివాడను. నన్ను నీ పెచ్చట నుండు మనినను అట్లే చేసెదను” అని చెప్పినాడు. అటు పిమ్మట నిజముగనే ఆయన వెలుపల ఉండి నదే లేదు. మహిమాచరణ్ బరానగరులో ఒక హైస్కూలును ప్రారంభించి ఉండినాడు. సాధువులను ఆయన ఉపాధ్యాయులుగా నుండుడని వేడుకొనెను. శశిమహారాజు అచ్చట గణి

తము పాఠముచెప్పుచుండెను. తండ్రిగారికి సాయముచేయుటకును, శ్రీరామకృష్ణుని సేవ కొఱకును ఏబదిరూపాయల నెలజీతమును స్వీకరించుచుండెను. సమర్థుడైన ఉపాధ్యాయుడగు పేరు సంపాదించుకొనెను. కాని ఒకటి రెండు నెలలకంటె ఎక్కువ కాలము ఆ ఉద్యోగమును చేయలేకపోయెను.

(2) శ్రీ సర్వానందస్వామి

శశిమహారాజు బలిసిన దేహమును ముఖ్యతైఖరియు మొట్టమొదట నా డెందమున భయమును ఆదరమును కలిగించినవి. ఎవరినైనను సరే లొంగదీసి ఏలు సామర్థ్యము ఆయనముఖ్య లక్షణములలోనే అమరియుండినది.

మొట్టమొదట వచ్చినప్పుడు సాయంకాలము చాల పొద్దుపోయిన పిమ్మటనే నేను మఠమునకు చేరితిని. వచ్చి, విచారించుకోవలసినవాని నన్నిటిని ముగించిన పిమ్మట ఆయన గురుదేవుని కొఱకై నే నేమి తెచ్చితిరో అని నన్నడిగెను. ఆలాగు దేనినైనను తెవలె ననుట నాకు తెలియదనియు వేతెవరును నాకు చెప్పనైన లేదనియు ఆయనతో అన్నాను. అప్పుడు ఆయన శాంతముగనే ఐనను శాసించుతీరుతో “వెలువలినుండి నీవు మఠమునకు వచ్చునప్పుడెల్ల గురుమహారాజునకు ఏమైనను తెచ్చుచుండవలెను” అన్నాడు. ఇదే ఆయన నాకు బోధించిన మొదటిపాఠము. నేను సిగ్గుపడితిని. ఆయన నన్ను “నీ గంపలో నుండున దేమి” అని అడిగెను. వచ్చుదారిలో భుజించుటకై తెచ్చుకొన్న పండ్లును తినుబండములును అందుండినవనియు భుజించినవి పోగా శేషించిన విప్పుడున్న వనియు నే నంటిని, విని సంతోషించి

“దోషములేదు, ఆ మామిడిపండ్లను ఇటులే ; వానిని గురుమహారాజున కిమ్ము” అన్నాడు. అది భుక్తశేష మని నేను చెప్పగా ఆయన “ఫరవాలేదు, పండును ఒకరొక్కవైపు తిని యుండినను మిగిలిన భాగమును కడిగి సమర్పింపవచ్చు”నని నిక్కచ్చిచేసినాడు. నాటి రాత్రి తక్కినవస్తువులతోపాటు గురుదేవునకు ఆ మామిడిపండ్లును సమర్పింపబడినవి.

* * *

నేను మఠమునకు వచ్చిన కొన్నిదినములలో శశిమహారాజు మాయొద్ద ఎదురుచూచునది ఫలానా అని కనుగొంటిని. ఆయన కోరిన దేమన — చక్కగాను వేళ తప్పకయు సక్రమముగను చుఱుకుగను పనులను నెఱవేర్చుట తోబాటు, ఏ పని చేసినను నిండుమనసుతో చేయుట. పూజాగృహకర్తవ్యములను శ్రీ గురుదేవునకు చేయవలసిన సేవలను గొప్పగను అధికశ్రద్ధతోను చేయుట — వీనిని ఆయన మాయొద్ద నిరీక్షించును. వచ్చిన రెండవదినమే పూజాగృహమున ఒకానొక సేవచేయుచున్నప్పుడు ఆయన నాతో “బాలకా, దీనిని గమనింపుము, ఇచ్చట పటమును శ్రీరామకృష్ణుని పటము అని మాత్రము తలంపకు. గురుదేవుని యథార్థసాన్నిధ్యము ఇచ్చట ఉన్నది. గురుదేవుని సజీవసాన్నిధ్యమును సాక్షాత్కరించుకొన పాటుపడుచు నీకర్తవ్యములను గురుదేవునెదుట చేసినట్లు చేయుము” అని చెప్పినాడు. ఈ మహానియాయార్ద్ర నేను నేర్చిన రెండవ పాఠము ఇదే.

మఱుదినము గుడికి సంబంధించిన పనులలో నేనించుక అజాగ్రత్తగా ఉంటి నని ఆయన నన్ను అందుకై ఎంతయు ఖండించెను. అట్టి

ఖండనలకు వాడుకపడినవాడను కానందుచేతను అల్పకారణమునకు అంత తీవ్రముగా ఆయన ఖండించినందువలనను నేను ఓర్పుకోలేక పోయితిని. నేను ఏడ్చుచుండుటను గుర్తించి ఆయన మనసు కరగి మిక్కిలిప్రేమతో ఈలాగు చెప్పనారంభించెను. శ్రీరామకృష్ణుడు ఏమి చెప్పనో నీకు తెలియునా? కమ్మరి ఇనుపతునుకను నిప్పులో వేయును. అది ఎట్టగ త్రాగిన పిమ్మట దానిని దాగలిపె నుంచి సుతైతో కొట్టి వలసిన రూపమును దాల్చజేయును. ఆయినపతునుక మన కుపయోగపడు ఉపకరణముగ నగుటకై దాని నట్లు చేయవలయును. మీరందఱును రూపుదాల్చుటకు మునుపటి ఆయినపతునుకవంటివారు. మిమ్ము ఇటువంటి ఖండనలచేత వేడెక్కించి సుతైతో కొట్టుటచే మేలు ఫలించును. ఇదంతయును మీ మేలునకే.” ఆయన కరుణాపూర్ణమైన కంఠము నాకించుక ధైర్యమును గూర్చినది. ఈ సంభవమునకు మఱునాడు మే మందఱమును భుజింప కూర్చున్నప్పుడు చక్కని మల్లోవాపండ్లను వడ్డించినారు. మొదట ఒకపండును శశిమహారాజు కిచ్చినారు. తన కిచ్చిన పండులో ఆయన ఇంచుక రుచి చూచి “ఎంత తియ్యగ నున్నది, బలే! బలే!” అని చెప్పుచునే మాతృప్రేమతో ఆ పెద్దపండును నా ఆకలో వేసినారు. ఈచిన్న ప్రేమకార్యము ఆయన హృదయమును నాకు తెలిపినది. ఆక్షణముమొదలు ఆయన తిట్లు నన్ను నొప్పించుటలేదు, మనోవ్యధకూర్చుటలేదు. ఏలయన ఆ ఖండనలకును బామముడులకును వెనుకనున్న మాతృహృదయమును ప్రేమయు నాకు సదా కననగుచుండినది.

ఒకదినము సాయంకాలము నాలుగుగంటలకు శ్రీరామకృష్ణునకు సమర్పించుటకు ఆహా

రము మఠములో ఏమియు లేకపోయెను. అప్పుడు చేత దమ్మిడియు లేదు. మూడుగంటలప్పుడు ఆ పరిస్థితి తెలియరాగానే శశిమహారాజు మిక్కిలి కలవరపడినాడు. అది శ్రీరామకృష్ణుడు చేయు శోధన అని అనుకొన్నాడు. మున్నెవ్వరిని నిందింపలేదు. “అతడు లేక ఒక్కఅణువైనను కదలదు కదా” అని తలంచి శ్రీరామకృష్ణునిమీద కోపముచెంది గదిలో అటు ఇటు పచారుచేయుచు “నీవు నన్ను శోధించుచున్నావు. నేను మట్టిని తినియైనను స్వామిజీ (వివేకానందుడు) నా కప్పగించిన పనిని ఇచ్చట చేసియే తీరెదను. నానిశ్చయదార్థ్యమును పరీక్షింపగోరుచువా, ఇచ్చటనే నేను ప్రాణములనైన విడుతునే గాని ఒక్క అడుగైనను వెలుపలికి కదలను. ఎన్ని కష్టములనైన, నీ కిష్టమైనయెడల, నాకు కలిగింప వచ్చు” అని ఉఱుముచు ముఖము జేవురింప ఉల్లము దుఃఖంప అరగంటసేపు మండిపడినాడు. సకాలమునకు నివేదనము అర్పింప నాధ్యము కాకుండుటను స్మరించి దుఃఖించుచున్నను “సర్వేశ్వరుడు సర్వశక్తి” అను నమ్మకము ఆయనకు తొణకలేదు. అప్పుడు మఠపువాకిలితలుపును ఎవరో మెల్లగా తట్టినట్లు నాకు వినబడినది. మాలో కొందఱము వెలుపలికి వచ్చి తలుపు తెఱచితిమి. శశిమహారాజు ప్రాతశిష్యు డొకడు కొండయ్యసెట్టి అను నతడు చేత నొక గంప నెత్తుకొని ఎదుట నిలిచినాడు. అతడు లోని కేగి శశిమహారాజు నెదుట తాను తెచ్చిన గోధుమపిండిని, నేతిని, కలకండను, పండ్లను, ఐదురూపాయలను పెట్టినాడు. అప్పుడు గంట మూడున్నర. సాయంనైవేద్యమునకు ఇంకను అరగంట ఉండెను. శశిమహారాజు ఆనందముతో పసిబాలునివలె ఘోషించి రెండు స్థాలను వెలిగించి కావలసిన

భక్త్యములను తయారుచేయవలసినదని ఆజ్ఞాపించినారు. నాలుగుగంటలకు అన్నింటిని శశిమహారాజు స్వయముగ సమర్పించినారు. మేము శశిమహారాజుభక్తిని శ్రీరామకృష్ణనికృపను అట్లు ప్రత్యక్షముగ చూచి ఆశ్చర్యసముద్రమున మునిగితిమి.

నా డెందమును అడుగంట కలచివైచిన వేటాకసంభవమును చెప్పట ఇచ్చట నెంతయు ఉచితము. అంగ్లప్రభువులు బంగాళమును రెండుగా విభజించి బెంగాలీల హృదయమును గాఢముగ నొప్పించియుండిన కాల మది, బంగాళయువకులమైన మేము ఆ విభజనము జరిగిన సెప్టెంబరు పదునాఠవతేదీనాడు స్రుతి సంవత్సరమును ఉపవసింపవలెనని, ఆ విభజనను రద్దుచేయించుకొనుటకై ఆందోళన సాగింపవలెనని, శపథము చేసికొంటిమి, తదనుసారము ఆ దినము రాగా నేను పస్తుందమని అనుకొంటిని. దీని నెఱిగిన శశిమహారాజు ఆగ్రహించి “మతమునకు చెందినవాడవైన తర్వాత గూడ రాజ్యాంగవ్యవహారముల జోలి వదలకున్నావా” అని చాల కఠినముగ నన్ను ఖండించినాడు. పాశ్చాత్యుల రాజకీయపద్ధతులను విడిచిపెట్టి, వివేకానందస్వామి నెలకొల్పిన జ్ఞానమార్గము ననుసరించుటే దేశోన్నతికి మార్గ మనియు మనదేశమునకు ఉచితమైన

సేవ అదే అనియు ఆయన వాక్రుచ్చెను. రాజకీయపద్ధతులు నచ్చని ఆయన ఉపదేశములు నా మనస్సును మార్చనందున నేను వ్రతమును నెఱవేర్చవలె నని పట్టుపట్టితిని. గురువునకు విధేయుడు కాని శిష్యుడు గొప్పమేలును పొందలేడు అను సత్యమును ఈనాడు నేను ఎఱిగియున్నాను. కాని ఆనాడు విప్లవోత్సాహము నాలో పోటెక్కి యున్నందున ఆయన మాటను గీటున బుచ్చితిని. ఆయనయు “నా మాట వినని వానిని ఇచ్చట ఉండునీయను, నీవు బయటికి పో” అన్నాడు. నేనును నా సామానులను కైకొని బయలుదేరి సిద్ధపడితిని. అప్పు డచ్చట నుండిన శ్రీవిమలానందస్వామి నన్ను సముద్రతీరమునకు పిలుచుకొని పోయి హిత ముపదేశించి పరమార్థమును వివరించెను. ఆయన ప్రేమకును ఉపదేశమునకును వశుడనై మనసు మాఱి మతమునకు మరలి వచ్చితిని. శశిమహారాజునకు మ్రొక్కి మన్నింపవేడుకొంటిని. ఆయనయు మన్నించి కరుణ వర్షించి శ్రీరామకృష్ణుని బోధనలను చెప్పి జ్ఞానోదయము కలిగించినాడు. మతపునరిహద్దులలోపల రాజ్యాంగవిషయచర్చలు గాని వార్తాపత్రికలపఠనమును గాని ఆయన ఇష్టపడడు. వార్తాపత్రికలను ఉంచినచోట గంగాజలమును చల్లి శుద్ధి చేయువాడాయన.

[సశేషము]

.....

“నతగీర్వాణ మురారిబాణ కృతనానాలోకనిర్వాణ సం
తతస్సోపనిషత్ప్రమాణ త్రిజగత్కల్యాణ సద్భక్తసం
తతిసంతానధురీణ పుంగవలసత్కంఠాణ భాస్వన్మహా
పతితోద్ధారకళాప్రవీణ శివ సాంబా భక్తచింతామణీ॥”

—కూచిమంచి సోమసుందర కవి

గంగాధర సవము

‘నాట్య కవితా కళానిధి’ - ‘మహాకవి’

విద్వాన్ దర్భా వేంకటకృష్ణమూర్తిగారు, ఎం. ఏ.

శా॥ తామే తెల్వి గలార మంచు, నితరుల్ దద్దమ్మలే యంచుఁ, దా
మేమో చేయఁగలార మంచుఁ దమ కడ్డే లే దటంచున్, బలే
ధీమాతో నధికారవైభవమదాంధీభూతు లై త్రుళ్లు దు
స్వాముల్ సూపు నవజ్జ కెయ్యది చికిత్సారీతి గంగాధరా? ౧

శా॥ సత్యంబే జయమొందితీరు ననుశాస్త్రాలే నిజం బైనచో,
సత్యాలాపికి భంగ మంచుఁ గలదే? సాక్ష్యం బపేక్షించునే?
అత్యాచారములున్ గుతంత్రములు నన్యాయంబు వర్ధిల్లునే?
సత్యంబే కద దైవమున్ మఱి ప్రపంచస్థాయి గంగాధరా! ౨

శా॥ రక్షింపం దగు నాధులే కటకటా! రాకాసులై ప్రాణులన్
భక్షింపం దొరఁగొన్న నేగతి భరింపన్ వచ్చు? అవ్వారలన్
శిక్షింపం గల దక్షు నొక్కరుని సృష్టింపంగలేవొక్కొ! ఛా
లాటా, యేటి కుపేక్ష దీను లిడుమొ త్తొలింప గంగాధరా? ౩

మ॥ గ్రహచారంబున దొడ్లమార్పు గలుగంగానోపుఁ, గాదేని దు
స్సహదుర్దాంతదురంతదు స్తరదురాశాపూరితం బై దురా
గ్రహముల్ ద్రోహము నాస్తికత్వమును స్వార్థంబున్ ఘనీభూత మై
బహుధా దేశము నాశముం బారయు నీపాల్లేల గంగాధరా? ౪

మ॥ ‘మన మెవ్వారికి నెట్టికీడు నొనరింపంబోముగా యెన్నఁడున్,
మన కెవ్వఁడును నేల ద్రోహ మొనరింపం బూను’ నం చెంచఁగాఁ
జన దీపాదులుగాన ; దుష్టులకు సాజం బద్ది; తా నేల చ
చ్చునటుల్ గుట్టును నే మొనర్చితి మటంచున్ దేలు గంగాధరా? ౫

శ్రీ రామకృష్ణ ప్రభ

శా॥ ఆటంబాంబులు చాల వంచు జగ మాహరింప హైద్రోజి నన్
 ఘాటాబాంబు లొనర్పసాగిరి కడున్ గట్టించి పైబిట్ట, లీ
 పా టేలా, తెఱవంగరాదొకొ భవత్ఫాలాక్షి ! అవ్వారి యా
 రాటం బంతయుఁ దీటుఁ గాదె యొకపర్యాయంబె గంగాధరా !

మ॥ రణకంఠూతియె యెందుఁ జూచిన, జగద్ద్రాస్తిగ దుర్వారమా
 రణయంత్రంబులె యెందుఁ గన్గొనిన, దుర్మంత్రంబులే కాని, సై
 రణయున్ శాంతియు నార్జవంబు నణుమాత్రంబున్ గనన్ రావు; కా
 రణ మేమయ్య జగంబు నేఁ డీటులు తార్కారొంద గంగాధరా ?

శా॥ ఎన్నో సంఘము, లెన్నియో సమితు, లెన్నెన్నో సమాజంబు; ల
 య్యన్నింటన్ వహవా కనంబడు సపూర్వాదర్శముల్; దూరమం
 దున్నదాఁక వినోదముం గొలుపవాళ్ళో బాణసంచుల్ గడున్ ?
 అన్నన్నా ! మఱి యందు ప్రే లిడిన నే మానయ్య గంగాధరా ?

శా॥ కాకం బెప్పుడు నింటిముంగలనె కావ్ కా వంచు దా నార్చునే
 కా కద్దాని నొకించుకేనియు బుధుల్ కర్ణంబులం జొన్న; రౌ
 రా కోకో యని యేడనో యెపుడో కూయన్ హాయిహా యంచుఁ దా
 మాకర్ణింతురు కోకిలమ్ము; నిది యేన్యాయంబు గంగాధరా ?

మ॥ అమృతంబా తమ కెల్ల ? లోకముల నాహరించు నాకాలకూ
 టము సీకా? అమరాళికే యిటులు కట్టా ! సామరస్యంబు శూ
 న్యము గాఁగా, నరు లింక స్వార్థపరు లన్నన్ వింతయే ? యేమిథే
 ద మిఁకన్ మర్త్యులకున్ దివౌకసులకున్ దర్శింప గంగాధరా !

శా॥ నాకుం దోచినభావముల్ మనసులోనన్ నిల్పికోలేక, సీ
 వాకర్ణింతు వటంచు మొట్టిడితి, నన్నాలించి పాలింతువో,
 చీకా కొండెదవో, యె పైన సరే, నీచిత్తంబు నాభాగ్యమున్ ;
 సీకన్నన్ మఱి నాకు దై వతము లేనేలేదు గంగాధరా !

జైన మత - గ్రంథములు

శ్రీ అం. కృష్ణమూర్తిగారు

జైన గ్రంథములు చదువుటవలన లాభములు గలవు. ఈ మతము చాలపురాతనమైనది. భారతీయసంస్కృతిని వెల్లడించుచున్నది. బ్రాహ్మణ, బౌద్ధమతములు కాలప్రవాహములో కొలది మార్పులు చెందినను జైనమతముమాత్రము యథాతథముగ ఉన్నది. మహావీరుని నిర్యాణానంతరము రాజకుటుంబములతో ఈ మతము నకు సంబంధము లేదు. ఈ మతవ్యాప్తికి, అందులోని పరివ్రాజకులు కారకులు. జైనమత సాహిత్యము వివిధ కాలములలో, భాషలో వచ్చిన మార్పులను తెలియపఱచుచున్నది. జైనులు సంఖ్యాబలము తక్కువైనను, ప్రజల మనసులయందు స్థిరముగ నిలిచి ఉన్నారు. అందుకు కారణము వారి మతసిద్ధాంతమే.

జైనమతము గ్రంథములను ప్రామాణికములుగ తీసికొనుచున్నది. ఆ గ్రంథములు గొప్ప వారి అనుభవములు. జైనమతముప్రకారము ఆత్మ కర్మబంధములనుండి విముక్తి చెందినపుడు పరమాత్మ యగును. మఱియొక విషయము ఏమన, ఈ గ్రంథములలోని మాటలు మోక్ష ప్రాప్తికొందిన పుణ్యపురుషుల మాటలు కాక పోవచ్చును. వారిమాటలలోని సారాంశము సూచింపవచ్చును.

మహావీరుడు ప్రస్తుతజైనమతస్థాపకుడు. జైనమతాచారప్రకారము ఋషభదేవుడు దీని స్థాపకుడు. అతనిని వేదములు ఆపతారపురుషునిగ భావించుచున్నవి. ఋషభదేవుని తదుపరి ఇరువదిముగ్గురు తీర్థంకరులు ఉండినట్లు చరిత్ర

చాటుచున్నది. పార్శ్వనాథుడు ఇరువది మూడవవాడు.

పార్శ్వనాథుని కాలములో జైనసూత్రములు పదునాలుగు 'పూర్వము'లుగ విభజింపబడినవి. ఇవి కొలదికాలము మహావీరుడు రచించిన పండ్రెండు అంగములతో బాటు ప్రామాణికములుగ తీసికొనబడినవి.

నందిసూత్రములయందు ఈ పదునాలుగు 'పూర్వము'ల పేర్లు తెలియపఱుపబడియున్నవి. విశేషావశ్యక భాష్యమందు మహావీరుడు రచించిన పండ్రెండు ఉంగములు ఈ 'పూర్వము'ల నుండియే తీయబడినట్లు చెప్పబడినది. మహావీరునికి పూర్వము జైనమతస్థులు శిక్షాక్రమము కంటే బుద్ధిచాకచక్యమందు ఎక్కువశ్రద్ధ చూపినట్లు కనబడుచున్నది.

ప్రస్తుతజైనాగమములు రెండు ముఖ్యభాగములుగ విభజింపబడియున్నవి. మొదటిది 'శ్రుతిపురుషాంగములు'. సుధర్మడు దీని రచయిత. రెండవభాగము మహాపురుషుల వచనములు.

బౌద్ధమతము తన గ్రంథములను త్రిపిటకములుగ విభజించినట్లు, జైనమతము తన గ్రంథములను నాలుగుతరగతులుగ విభజించినది. అవి ఏవన, ద్రవ్యానుయోగము, గణితానుయోగము, చరణకారణానుయోగము, ధర్మకథానుయోగము అనునవి. మహాయోగియైన రాజచంద్రుడు వీని ఉపయోగములను తెలిపి యున్నాడు:—సందేహము వచ్చినపుడు తత్త్వ

గ్రంథమును సంప్రదించు మని, బద్ధకించినపుడు నీతిశాస్త్రమును, ఇంద్రియేచ్ఛ కలిగినపుడు మహాపురుషుల జీవితములను పఠింపుమని, మనసు మొద్దుబాటినపుడు గణితశాస్త్రమును పఠింపు మని.

జైనమతములోని దిగంబరులసంప్రదాయ ప్రకారము రెండుగ్రంథములు ప్రామాణికములుగ తీసికొనబడినవి. అవి ఏవన, షట్పండాగ మము, కాపాయప్రాధృతము. ఇందు పదునొకండు భాగములు గలవు. వాస్తవమున కేమో పండ్రెండు భాగములున్నట్లు తెలియుచున్నది. పండ్రెండవభాగమైన దృష్టివాదము కాలప్రవాహములో మటుగుపడినది. జైన భిక్షువులు శిక్షాజీవితమునకు ఇచ్చిన ప్రాముఖ్యము వాదప్రతివాదములకు ఈయలేదు. సిద్ధసేన, సామంతభద్రులకు పూర్వము, ప్రతికూలమతవాదులను ఎదుర్కొనినట్లు ఆధాంములు లేవు. వీరిద్దఱు క్రీ. వె. ఐదవశతాబ్దమునకు చెందినవారు.

ఈ జైనమతగ్రంథభాగములకు 'గణపితకములు' అనికూడ పేరు. ఏలన, ఈ రచించిన గ్రంథములు పెట్టెలయందుంచి బట్టలతో కట్టెడివారు. ఇప్పటికీకూడ ఈ ఆచారము ఉన్నది.

ఆరూరాంగము, ఆచారాంగము అనునది ప్రథమభాగము. ఇందు రెండు ప్రకరణములున్నవి. మొదటి ప్రకరణమందు మహావీరుని వచనములు, సూక్తులు ఆయన సొంతమాటలయందు తెలుపబడినవి. భారతీయతత్వశాస్త్రములో ప్రథమముగ వేయి ప్రశ్న ఇందు తర్కింపబడినది. అది ఏదన, జరామరణములకు అతీతమైనట్టి ఆత్మనుగూర్చి. చాలమంది తమపుట్టకకు పూర్వస్థితిని, చనిపోయినతర్వాతిస్థితిని గ్రహింపలేదు. అట్లు గ్రహించినటువంటి

వారు కొన్ని విషయములందు సమృద్ధి ముంతురు అని ఏవన (1) ఆత్మ ఉన్నదని, (2) విశ్వమున్నదని, (3) కర్మచేయవలెనని, (4) కర్తృఫలమున్నదని. ఈ నాలుగు మూలసూత్రములమీద జైనమతతత్వము ఆధారపడియున్నది.

'అహింస' జైనమతసారము. ఏజీవికిని మనోవాక్కాయములద్వారా హాని కలిగింపకుండుటచే మానవుని లక్ష్యముగ ఉండవలెను. సత్యముగూడ అహింసకు లోబడినట్టి శిక్షణ. ఇందుకు కారణ మేమన, నీవు ఇతరులకు హాని తలపెట్టినపుడు నీకు నీవే హాని కలిగించుకొనుచున్నావు. ఈ సూత్రమును తెలిసికొన్న మహాపురుషులు తాము హాని కలిగింపదు. హాని కలిగించునట్టి కారణములకు దోహద మీయరు. ప్రతిజీవియు ప్రాణమును, సుఖమును కోరుకొనును. బాధకును, మరణమునకును వెఱచును.

మహావీరుడు ఆత్మోద్ధరణ అను ఒక గొప్ప విషయమును తెలిపియున్నారు. నన్ను నీవే ఉద్ధరించుకొనవలెను, ఎవరిమీదను ఆధారపడకు. ఆత్మనిగ్రహము వలన కష్టసుఖములన్నిటిని దాటగలవు. మహావీరుడు మానవుని ఆత్మిశక్తియందు సమృద్ధి ముంచినాడు. దైవోపాసన చేసి భీతిచెందుటకంటె నీమీద నీవు ఆధారపడి మోక్షమును పొందగలుగుట ముఖ్యము. కులగోత్రములకు ఈ మతమునందు తొవు ఈయలేదు. "ఆత్మను తెలిసికొనినపుడు, అన్నిటిని తెలిసికొందువు; అన్నిటిని తెలిసినపుడు ఆత్మను తెలిసికొనినట్లే."

మనకు కనబడు ఎన్నుపులలోని ఆకర్షణ మనము చేయు పాపకార్యములకు కారణము. సంసార బాంధవ్యములుగూడ మోక్షప్రాప్తికి అడ్డంకులు. మహావీరుడు ఈ భాగములయందు

మానవునికి మోక్షమార్గమునందు కలుగు అవరోధములను సూచించియున్నాడు. అవి, ద్వేషము, తృప్తి, మఱియొకచోట మోక్షస్థితి వర్ణించియున్నాడు. అది ఎట్లుండు ననిన, జరామరణములకు ఆతీతమైనదియు, మాటలకు అందుబాటులో లేనిదియు, మనసునకు అగోచరమైనదియు, ఉపనిషత్తులలోను మోక్షస్థితి పైవిధముగానే వర్ణింపబడియున్నది.

ఆయా రాంగమందు సాధుజీవితములో అవలంబింపవలసినట్టి శీతగ్రాను వివరించియున్నాడు. దిగంబరులైనవారు ఎంత చలియైనను ఓర్పుకొనియుండవలెను. ఆరోగ్యము సరిలేక బలహీనముగ ఉన్నను, ఉపవాసమును విడువరాదు. ఇందుకు కారణ మేమన, వారు దేహముపై ఎట్టి మోహమును పొందియుండకూడదు. బాహ్యంతర ప్రపంచములయందు వాంఛవీడి నోకాప్రప్తికై సాధన చేయవలెను.

రెండవ అంగము 'సుయగడ'. ఇందు ఆమతములోని భిక్షువులు ఇతరమతసిద్ధాంతముల విశ్వసించకుండుటకై మార్గములు సూచింపబడినవి. జై నమతసిద్ధాంతములందు సంపూర్ణవిశ్వాసముతో నడచుకొనవలెను. భిక్షుజీవితములోని అడ్డంకులను వానిని ఎదుర్కొను మార్గములు గూడ సూచింపబడినవి. మిత్రులుగాని, బంధువులుగాని సాంసారికజీవితములోని సుఖములను వర్ణించి తిప్పకొనుటకు ప్రయత్నించినను, ఆ ఆలోచనలను భిక్షువులు ఏ విధముగ ఎదుర్కొనవలెనో చెప్పబడియున్నది. కామినీ కాంచనముల బంధములనుండి ఎటుల విముక్తి పొంద వీలుపడునో కూడ సూచింపబడినది. ఈ విధమైనటువంటి జాగ్రత్తలు పౌద్ధ, జై నమతములలోనే హెచ్చుగ కానవచ్చుచున్నవి.

మూడు, నాలుగు అంగములయందు మానవుని వివిధాశ్రమములలో గడవలసినజీవితమును గూర్చి తెలుపబడినది. పంచమాంగమునకు 'భగవతి' అని పేరు. జై నమతమును గూర్చి సంపూర్ణముగ ఇందు వ్రాయబడియున్నది. ప్రశస్తితరదూపములలో ఇది వ్రాయబడియున్నది. షష్ఠాంగమునందు ఉదాహరణములు, కథలు వ్రాయబడియున్నవి. సప్తమాంగమందు సాంసారికజీవితమును గడపుచు జై నమతసిద్ధాంతములను ఎటుల అనుసరింపవచ్చునో తెలుపబడియున్నది.

అష్టమ సవమాంగములందు మహాపురుషుల జీవితవిశేషములను వారు సాధన ద్వారా మోక్షముపొందినట్టి స్థితిని వివరించియున్నారు. దశమాంగమందు పంచమహాపాతకములను, పంచమహాగుణములను గూర్చి వివరింపబడియున్నది. ఏకాదశాంగమందు కర్మ, దాని ఫలితములనుగూర్చిన విశేషములు కథలద్వారా వ్రాయబడియున్నవి.

ఈ పండ్రెండు అంగములకు సహాయభూతములుగ ద్వాదశోపాంగములు గలవు. ఇందు ఉపాంగ మనిన స్వతంత్రమైనటువంటి రచనయే కాని కేవలము 'అంగమునకు సహాయభూతము' మాత్రమే కాదు. ప్రథమోపాంగమందు స్వర్గనరకలోకములందు పుట్టుకలనుగూర్చి వివరించియున్నది. ద్వితీయోపాంగమందు 'సూర్యభుని' యాత్రను గూర్చి వ్రాసియున్నాడు. సూర్యభుడు మహావీరునియొద్దకు ఏ విధముగ వచ్చినది, అతని కార్యనిర్వహణనుగూర్చి వివరముగ వ్రాయబడియున్నది. తృతీయోపాంగము ఇరువదిభాగములుగ విభజింపబడియున్నది. చతుర్థోపాంగము జై నమతములోని ముఖ్య సూత్రములను తెలుపుచున్నది. ప్రాచీనమాన

పులు ఏ విధముగ ఇరువది ఆఱు బేళములందు వ్యాప్తి చెందియున్నారో తెలుపుచు భాగోళిక శాస్త్రాభ్యాసమునకు తోడ్పడినది. పంచమ, షష్ఠ, సప్తమాంగములు విజ్ఞానశాస్త్రమును ముఖ్యముగ ఖగోళ, భాగోళిక శాస్త్రములను గూర్చి తెలుపుచున్నవి. మిగిలిన ఐదు అంగములు కథలరూపమున ఉన్నవి. జైనమతములో పది 'చైన్యము' లున్నవి. ఇవి స్వతంత్రమార్గమవలంబించి మోక్షప్రాప్తిని పొందిన మహాపురుషుల అనుభవములు. అందు ముఖ్యముగ భిక్షుకుల అంత్యదశను గూర్చి వ్రాయబడినది. జైనమతము ప్రకారము మరణము రెండువిధములు : మొదటిది 'పండితమరణము'. అది ఏమన, అంత్యదశలో అజ్ఞానతృప్తిలను విడనాడి శాంతియుతముగ చనిపోవుట. మతసిద్ధాంతములందు నమ్మకములేక కడపటి రోజులయందును, బంధుమిత్రులయందు వ్యామోహము కలిగి మరణించుటకు 'బాలమరణము' అని పేరు.

దీని తరువాత ఆఱు భేదసూత్రము లున్నవి. భిక్షువులు వారిజీవితములో పొరపాటు పడినప్పుడు భిక్షుజీవితమును ఛేదించి శిక్ష విధింపబడును.

ఆపై, నాలుగు మూల సూత్రము లున్నవి. ఉత్తరాధ్యయనము, ఆవశ్యయము, దశవేయలీయ, పిండనిజుత్తి అనునవి. ఉత్తరాధ్యయనము పద్మరూపములో నుండి ముప్పదియాఱు ప్రకరణములుగ విభజింపబడియున్నది. మహాభారతములోని శాంతిపర్వమువలెను, షాద్ధుల ధర్మపాదమువలెను జైనులకు 'ఉత్తరాధ్యయనము' మతగ్రంథము. మొదటి ప్రకరణమున శిష్యులు ఆవలంబింపవలసిన పద్ధతులనుగూర్చి చెప్పబడియున్నది. జ్ఞానవృద్ధులముందు శిష్యుడు నూటలాడకూడదు, ఎవరును అడుగకయే

నూటలాడకూడదు, కోపమును జయింపవలెను, సుఖదుఃఖములను సమానముగ చూడవలెను. రెండవ ప్రకరణములో శిష్యుడు తన మార్గములోని అడ్డంకులను వానిని ఎఱుల ధైర్యముతో ఎదుర్కొనవలయునో సూచింపబడియున్నది. భిక్షువును ఎవరైన దూషించిన వారిపై కోపగించుకొనరాదు, కఠినమైన దుర్భాషలాడిన, హృదయములో వానికి తావు ఈయకూడదు. ఎవరైనను కొట్టిన వారిని కోపగించుకొనరాదు. మూడవ ప్రకరణమునందు శిష్యుని ఆధ్యాత్మికాభివృద్ధిని గూర్చి తెలుపబడినది. ఈ ప్రపంచములో నాలుగు విషయములు — మానవుడుగ జన్మించుట, మతసిద్ధాంతములో అధ్యయనము, అందు విశ్వాసము, క్రమశిక్షణ — ముఖ్యమైనవి. నాల్గవ ప్రకరణమున ప్రాపంచిక సుఖములలోనుండు నిజస్వరూపమును వినరించియున్నారు. ఐదవ ప్రకరణమునందు మూర్ఖునివృత్తికి, జ్ఞానివృత్తికి గల వ్యత్యాసములను వినరించియున్నారు. తొమ్మిదవ ప్రకరణమునందు 'సమి' అను మహర్షి జీవితమును వినరించియున్నారు. పదవ ప్రకరణములో జీవితము ఒక ఎండుటాకుకు పోల్చబడియున్నది. పదునొకండవ ప్రకరణమున పండితునిగూర్చి వ్రాయబడినది. పండ్రెండవ ప్రకరణమున 'హరికేశి' యను హరిజన భిక్షువు జీవితమును వినరించియున్నారు.

రెండవది 'ఆవశ్యయము'. ఇందు భిక్షుడినచర్యనుగూర్చి వ్రాయబడియున్నది. మూడవమూల సూత్రము 'దశవేయలీయ'. ఇందు ధర్మములోని మూడురూపములను వినరించియున్నారు — అహింస, నిష్ఠ, తపస్సు. భిక్షువు తన ఆహారమును సేకరించువిధము తేనెటీగ ఏ విధముగ పలుపుష్పములనుండి తేనెను సేకరించునో అటుల సేకరింపవలెనని పోల్చి చెప్పియున్నారు.

భిక్షువు ఏ విధముగ నడువవలెనో, కూర్చుండవలెనో, నిద్రింపవలెనో, ఆహారపానీయములు తీసికొనవలయునో వినిరించియున్నారు. నాలుగవ మూలసూత్రము 'పిండనిజుత్తి'. ఇందు భిక్షువులకుమాత్రమే సంబంధించినవిషయములు తెలుపబడియున్నవి.

ఈ మూలసూత్రములకు నాలుగురకములైనటువంటి టీక వ్రాయబడినది. అందు 'నిజుత్తి' ప్రాచీన మైనది. అది ప్రాకృతములో వ్రాయబడియున్నది. నిజుత్తి తరువాత భాష్యములు.

ఇవిగూడ ప్రాకృతములోనే వ్రాయబడియున్నవి. ఆపై 'చుట్టెలు' అను చిన్న టీకలు వ్రాయబడియున్నవి. ఇవి 'సంఘదాసగణ' యను వారిచే రచింపబడియున్నవి. నాలుగవది 'అభయదేవ', 'మలయగిరి', 'శీలాంకులు' రచించిన టీకలు.

పై చెప్పినటువంటి గ్రంథములే కాక జైన మతమునందు మఱియొన్ని గ్రంథములుగూడ నున్నవి. భారతీయసంస్కృతీసాహిత్యములకు ఈ గ్రంథములు చాలవఱకు తోడ్పడియున్నవి.



శ్రీమత్పిటకములు

పిటకములు

శ్రీ చిలువూరి మాధవకృష్ణకవిగారు

శ్రీబుద్ధభగవానుడు, ఆయనశిష్యులు లోకమును ప్రబోధించిన సందేశమునందలి సూక్తిరత్నములే యీ త్రిపిటకములు. ఇవి మూడును పాళీభాషయందున్నవి. ప్రాచీనసంఘత్రయమునం దివి ప్రస్తావించబడియున్నవి. లోకసంగ్రహమునిమిత్తము తేరవాదప్రాంతములందివి సంకలన మొనర్పబడి సంగుప్తముగా సంరక్షింపబడినవి.

ఈ పవిత్రబోధనలు శతాబ్దములకొలది మానవసామాన్యమును ప్రబోధించి, విజ్ఞానభిక్ష నిడినవి; నిర్వాణపథమును బోధించినవి. సత్యాస్తేష్ఠణమున ప్రజల కెంతయో సాయపడినవి. 'త్రిపిటకము' అను పాళీశబ్దమునకు 'మూడుగంపలు' అని యర్థము. సంస్కృతము

నందును 'పిటకము' అను శబ్దమునకు 'గంప' యనియు, 'చిన్న పెట్టె' యనియు నర్థముగలదు. ఉన్నచోటనె యుండి మధురాతిమధురమగు తమ పరిమళమువలన రసీకుల నాకర్షించు పూలగంపలవలె నివియు జిజ్ఞాసువుల నాధ్యాత్మికపథమున కాకర్షించుచుండు సన్నయర్థమిం దిమిడియున్నది. ఈసంకలనత్రయము శ్రీబుద్ధభగవానుని సందేశమును గురుశిష్య పరంపరన్వాయమున, మొక్కచోనితీరున, లోకమున కందించినవిధాన మత్యద్భుతము.

వినయపిటకము, సుత్తపిటకము, అభిదమ్మ పిటకము అనునవియే యీ త్రిపిటకములు. ఇందు వినయపిటకము భిక్షుక సంఘనియమముల గూర్చియు, ఆశయములగూర్చియు, నాటి

సాంఘికావసరములగూర్చియు జర్పించును. సుత్రిపిటకమున ఆధ్యాత్మికబోధనలతాత్త్విక సారప్రస్తావము గలదు.

వినియోగపిటకమును, సుత్రిపిటకమును ప్రాచీనము లయినవి. అవి కీ పూ. 5-వ శతాబ్దమునకు జెందినవి. అభిదమ్మపిటకము అర్వాచీనము — క్రీ. పూ. మూడవశతాబ్దమునకు జెందినది. అర్వాచీనాచార్యుల రచనలను నందు గలవు.

లంక, బర్మా, సమూములందు వృద్ధాచార మనుసరింపబడుచున్నది. పాళీభాషయందున్న త్రిపిటకములు ఈదేశములందు మిక్కిలిపవిత్రములుగను, పూజ్యములుగను, ప్రామాణికములుగను పరిగణింపబడుచున్నవి.

ఈపాళీత్రిపిటకములే కాక, సంస్కృత బౌద్ధగ్రంథములును, నేపాలీగ్రంథములును, మధ్యాసియా, చీనా, టిబెట్టు — ఈదేశములన్నింటికి సంబంధించినవి ఎన్నియో గలవు. ప్రస్తుతపు పాళీగ్రంథములు ప్రాచీనకాలమునందలి విభాజ్యవాదుల పవిత్రగ్రంథప్రతినిధులై వెలయుచున్నవి. అందు కొంతభాగము ప్రత్యేకముగ పరిష్కరింపబడి లంకయందలి అనురాధపురమునగల మహావిహారమున సన్న్యాస నిలయమున నేటికిని ఉపయోగింపబడుచున్నది.

త్రిపిటకములు పారమార్థికములే యని యంగీకరింపబడినను అవి సాక్షాత్కారప్రకటన సమర్థములని గాని, ఆధ్యాత్మికమహానుభూతి వలన ప్రభవించినవని కాని తలంపరాదు. అవి పవిత్రములు, అపూర్వములు ననుటయే వాని కట్టిప్రతీతి కలుగుటకు కారణము. అవి యే ప్రత్యేక శాఖకును జెందినవి కావు; సర్వ సాధారణములు; ప్రజాసామాన్యమెల్ల పఠించి తరింపదగినవి.

బౌద్ధపారంపర్య మనియు, బుద్ధభగవానునిచే స్వయముగా బోధింపబడిన - సంభాషింపబడిన - భాషయనియు ప్రసిద్ధి నందిన పాళీభాష యందే ఈ త్రిపిటకములు రచింపబడియున్నవి. మగధదేశమునందు జనసామాన్యవ్యవహారసమ్మతమై యున్న 'మాగధీ' భాషయే పాళీ. ఈ త్రిపిటకములందలి భాష గంభీరమును, సులభ సుందరమును, శ్రుతిపేముమును భావాలంకారాది కవితామాధుర్యసంభరితమునై యలరాదుచున్నది. భావగాంభీర్యమును, ఆధ్యాత్మికశ్రద్ధాసక్తియు నిక జెప్ప నవసరముగదా!

ఈగ్రంథములం దందందు విసుగెత్తించు పునరుక్తులున్న మాట నిజమే. ఈ పిటకములు ఎంతయోకాలము లిపిబద్ధములు ములు గాక గురుపరంపరగ శిష్యులకు ముఖముఖగ సంక్రమింపజేయబడుటయే ఈవిచిత్రపునరుక్తి కారణము! క్రీ.పూ. 80-వ సంవత్సరప్రాంతముననే - నాటి లంకారాజ్యాధిపతి యగు పదగామ్మి అధ్యునికాలముననే - ఈ త్రిపిటకములు ప్రప్రథమముగా లిఖితములు గావింపబడినవి.

నిజముగా త్రిపిటకములు విశ్వాసపాత్రములు, చారిత్రకములు. అందు ముఖ్యముగా- ఎక్కువగా-బుద్ధభగవానునిబోధనలును ఆయన శిష్యసంఘాబోధనలును గలవు. అజాత శత్రువు సింహాసన మధిష్ఠించిన యెనిమిదవ యేట బుద్ధభగవానుని మహాపరినిర్వాణానంతరము కొలదిరోజులకు రాజగృహమున జ్యేష్ఠకాశ్యపుని ఆధిపత్యమున జరిగిన మొదటి సంఘసమ్మేళనమున ఈ బోధనలు సంకలితము చేయబడి పొందుపఱుపబడినవి. భగవానుని ప్రయశిష్యుడును, విశ్వాసపాత్రుడును, సంఘ

సేవకుడును నగు ఆనందుడు సుత్తపిటకమును పరిష్కరించెను; జ్యేష్ఠపాళి వినయపిటకమును చక్కదిద్దెను. తరువాత నొక శతాబ్దమునకు ద్వితీయసంఘసమ్మేళనము వైశాలీనగరమున సమావేశపఱుపబడెను. తదుపరి అశోకచక్రవర్తికాలమున మొగలిపుటతిసుని పర్యవేక్షణక్రింద మూడవసంఘసమ్మేళనము కావించబడెను. అందే యీ త్రిపిటకములు పూర్తిగా పరిష్కరింపబడి, పారమార్థికములుగా నామోదించబడెను. ఈత్వతీయసంఘ సమ్మేళనము క్రీ.పూ. 272 న, అనగా శ్రీబుద్ధభగవానుని మహాపరినిర్వాణానంతరము 236 సంవత్సరములకు, పాట్నాయని నేమవ్యసహరింపబడుచున్న పాటలీపుత్రమునందు సమావేశమయ్యెను. అభిదమ్మపిటక మీ కాలముననే పారమార్థికగ్రంథసమూహమునఁ జేర్పబడెను.

ఈపిటకత్రయమున, 'వినయమున'సన్నాసజీవనమున నవలంబింపవలయు నియమములు, సాధనలు, సంఘసభ్యుల నిత్యజీవనమున—వారీశీలము, సేవ, ప్రవర్తన—వీనియందు పరిశీలింపదగు మనోజ్ఞములగు విశేషవిషయములు గలవని మనము గుర్తించితిమి. కర్తవ్యాకర్తవ్యముల నిర్ణయమే యిందనుసరింపబడిన ప్రాతిపదిక. సుత్తవిభంగ మీ వినయపిటకముననే గలను. ఇందు పరాజకపాళియనియు, పచివ్యపాళియనియు భాగద్వయము గలదు. ఇవియే కాక శ్రీబుద్ధభగవానునియొక్కయు, తదితరులయొక్కయు జీవితఘట్టములను, చారిత్రికాంశములను, నాటిసంఘచర్చలును, బోధనలును వినయపిటకమున గలవు. గుల్లేవగ్గయనియు, మహావగ్గయనియు వ్యవహరింపబడు భాగద్వయసమన్వితముగు భండకమున నివి సంకలితముచేయబడియున్నవి. మఱియు విద్వ

జ్ఞసర్తసీయమయిన ఈ క్రిందిభావముగల ప్రవచన మీ మహావగ్గయందేగలదు :

‘ఓభిక్షుకులారా, పొండు, అనేకులలాభముకొఱకు, అనేకులక్షేమముకొఱకు, జగత్తునందలి యనుకంపవలన, మానవులయొక్కయు, దేవతలయొక్కయు క్షేమముకొఱకు పర్యటింపుడు. ఓభిక్షులారా పవిత్రమయిన ధర్మమును ఎలుగె తిచాటును. పవిత్రము, పరిపూర్ణము, పరిశుద్ధము నగు జీవనమును బోధింపుడు.’

బుద్ధభగవానుని బోధనలయందు చాల భాగము ‘సుత్తపిటకము’న గలదు. అందు ‘దిగ్గ’, ‘మజ్జిమ’, ‘సంయుట్ట’, ‘అంగుట్టర’, ‘క్షుద్ధక’ అని పంచనికాయములు గలవు. ఇందలి సూక్తు లన్నియు బ్రత్యేకమయిన శ్రద్ధయు, స్వాతంత్ర్యమును బురికొల్పుచుండును. ఈసూక్తులవలననే బుద్ధభగవానుని వ్యక్తిత్వము మానసగోచరమగుచున్నది. అనేకసూక్తులలో గాంభీర్యము, భాషాలంకారము, రచనానైపుణ్యమును వెల్లడియగుచున్నవి. ప్రతిసూక్తము, జాలియు, జ్ఞానమును జనసామాన్యమునెడ అపారకారుణ్యమును గల బుద్ధభగవానుని దివ్యస్వరూపమును మనకన్నులయెదుట గోచరింపజేయును. ఈ సుత్తపిటకమును జదువునపుడు పాఠకుడు అందు వివరింపబడియున్న మహావాక్యములకు ముగ్ధుడగుటయే కాక, భగవానుని గంభీరవాణీ ప్రతిధ్వనిని అనుభవించిచుండును.

పంచనికాయములందు మొదటినాలుగును గద్యరచనలు. క్షుద్ధకమును పంచమనికాయము ముఖ్యముగా పద్యమయము, విషయసంకలనమున సమ్మిశ్రితము. ‘దిగ్గనికాయమున ముప్పదినాలుగు ప్రసంగములు గలవు. ‘దిగ్గ’ (నీర్లు) అనగా పొడవైన యని యర్థము.

అందువలన సతి దీర్ఘములగు ప్రసంగము లన్నియు నిందు సమకూర్పబడియున్నవి. ఇవన్నియు కేవలప్రబోధమాత్రములు గావు. అవి వివిధరూప ప్రదర్శకములు. కొన్నిటియందు మనము శ్రీబుద్ధభగవానుని నిత్యసూతనప్రవచనముల గనిపట్టగలము. కొన్ని పూర్వగాథల వివరించును. ఇందలి మొదటి పదుమూడు సూక్తులును పరిష్కరింపబడినవి. స్వయముగా భగవానుని ప్రవచనమనదగు పరినిర్వాణ సూక్తము వివిధరచనావిధానములు, విభిన్న తైలీపాకములు గలిగి యుండి ననేకముగ సమకూర్పబడుట గమనార్హము.

మజ్జిమనికాయమున సామాన్యప్రసంగములు సమకూర్పబడియున్నవి. మజ్జిమసూక్త మత్యంతప్రాచీనము మాత్రమే కాదు; పరిపూర్ణమును, ఉత్తేజకరమును. అది భగవానుని హృదయమును — శీలము, జ్ఞానము — బడయ ననువగు భావానుభూతిని గలిగింప సమర్థము.

సంయుట్టనికాయము, అంగుట్టరనికాయము వివిధవర్ణములకు జెందిన భగవానుని సూక్తులు గలిగియున్నవి. సంయుట్టమునందనేక సూక్తులు గలవు. అందు చాలవఱకు అన్నియు సంగ్రహములు. ఒక్కొక్కటియు నొక్కొక్క విషయమునుగూర్చి చర్చించును. అంగుట్టమునందు సూక్తులన్నియు సంఖ్యానియమబద్ధము లొనర్పబడినవి. 'క్షుద్ధక' నికాయమున పదు నైదు గ్రంథములు సంగ్రహింపబడినవి. ఇవన్నియు చక్కనిభాషయు, భావమును గలిగి ఉత్తేజకరములుగ నున్నవి. ఈ గ్రంథము లన్నియు పద్యాత్మకములు. అచ్చటచ్చట ద్విపదలను బోలిన చిన్న పద్యములును గలవు. ప్రశస్తమయిన 'ధమ్మపద' మీ నికాయమునకు

జెందినదే. 'సుత్తనిపాత' 'తెర' 'తెరఘాల' 'ఉదాన' మున్నగునవి క్షుద్ధకమునందలి ముఖ్యగ్రంథములు. కాని యందలి గ్రంథములు కొన్ని ప్రత్యేకతరగతికి జెందినవి. ఇవన్నియు భగవానుని మాహాత్మ్యాదులను ప్రస్తావించుచున్నవి.

అభిదమ్మపిటకము సార్థకనామము గలది; అన్నింటిని మించినది. ఇందలి విషయవిభాగము, ఆశయము — ఇవియే దీని శైష్ట్యమునకు కారణము. భగవానుడు బోధించిన విషయముల నన్నింటిని ఇది క్రమరీతిని జర్పించుచున్నది. ఇందలి రచనావిధానము సంపూర్ణముగా సాంకేతికము. అందువలన నిందలి గ్రంథములు, సూక్తులు గురుముఖముననే కాని గ్రహింప నలవికా కున్నయవి. ఇందు గల గ్రంథములు ఏడు. 'ధమ్మసగని' ఈ అభిదమ్మతాత్త్విక మార్గమునకు మూలకందమై యలరాదుచున్నది. మానసిక నైతికసూక్తులకు సంబంధించిన సాంకేతికశబ్దము లెన్నియో యిందు గూర్పబడియున్నవి. అశోకునికాలమున క్రీ.పూ. 250 ప్రాంతమునపెద్ద 'తిస్సా మొగాలిపట్టని'చే రచింపబడిన 'కథావత్తు'గూడ నిందు జేర్పబడి యున్నది.

ఆధునిక కాలమున నీతిపిటకములు ఆంగ్లము, ఫ్రెంచి మున్నగు ననేకభాషలలోనికి అనువదింపబడినవి. ఇక నీ త్రిపిటకములయందలి ముఖ్యాంశముల నందందు పరిశీలింతము.

"సముద్రమునందలి జలమంతయు నొక్కరచియే — ఉప్పదనము — కలిగియున్నట్లే, బుద్ధభగవానుని సూక్తు లన్నియు — బోధనలన్నియు — ఒక్క ఆశయమే గలిగియున్నవి. అదియే ముక్తి, నిర్వాణము".

బుద్ధభగవానుడు తన ప్రథమానుశాసనమున — భిక్షుకపంచకమునకు — నిట్లు ప్రవచించెను : స్వాధీనభిలాషయందును, భోగలాలసత్యమునందును, శరీరసంశోషణమునందును బ్రహ్మచర్యాదినిష్ఠయందును అత్యంత అసిధారావ్రతమునుపోని అత్యంత తీవ్రమార్గమును వీడి తథాగతుడు మధ్యమార్గమును — సాత్త్వికాత్మకము, జ్ఞానము, శాంతియు నిర్వాణము గలిగింపగలదాని — కనుగొనెను. ఆ మధ్యమార్గ మేది? అదియే ఉత్తమోత్తమమయిన అష్టాంగమార్గము. అదియే నిర్వాణసంధానము.

బుద్ధభగవానుని బోధన జీవితమునకు వెలుగును, పరిపూర్ణతను గూర్చగల మార్గము, జ్ఞానమార్గమునకు అంతస్సాధన — నైతిక పరివర్తన — మానవుని జిజ్ఞాసువునొనర్చి అంతర్దృష్టినిగలిగించి, సత్యాన్వేషణమునకు దారిజూపును. ఇందులకు మూలము మనస్సు — మానవమనస్సే.

ధమ్యపద మిట్లు వక్కాణించుచున్నది:—

స్మృతిపథమున గల జాటలకెల్ల — రాష్ట్రముల కెల్ల — మనమే అగ్రగామి, అదియే ప్రధానము. తక్కిన వన్నియు మనకల్పితములే, నిష్కల్పమయిన మనస్సుతో, మానవుడే మాటాడినను, ఏ కార్య మొనర్చినను, 'వీడనివీడవలె' అనంద మాతని ననుగమించును.

మధ్యమార్గమును — అష్టాంగమార్గమును — అనుసరించుటయందలి ఆంతర్యము కష్టము, దుఃఖము, నిరాశాపూరితమగు నైహికజీవితావగాహనము, పరిశీలనము, అనుభవము అనువానియం దిమిడి యున్నది.

'జన్మము దుఃఖము; త్రైణ్యము దుఃఖము; వ్యాధి దుఃఖము; బాధ దుఃఖము; మరణము దుఃఖము; అనిష్టవస్తుసంబంధము దుఃఖము; ఇష్టవస్తువియోగము దుఃఖము; అనిష్టవస్తుసంప్రాప్తియు దుఃఖమే'.

ఈ దుఃఖమునకు కారణము లోభము. ఈ లోభమే పునర్జన్మమునకు కారణము. దుఃఖమునకు మూలకారణమగు లోభమును జయించినచో — మన మీ దుఃఖమునుండి విముక్తులము కాగలము, అష్టాంగమార్గమే దీని కనువైనది. కావున దానినే మానవుడనుసరింపవలయును.

పరినిర్వాణసూక్తమునందు పరిపేదనాకులు డయిన ఆనందుని భగవాను డిట్లు ప్రబోధించెను : 'ఆనందా, సత్యజ్యోతియే నీ ఆశ్రయము, తదితరము నెందును దేనిని ఆశ్రయింపకుము. ఇప్పుడేనియు, నాయనంతరమేనియు ఇతరము నాశ్రయింపక జ్ఞానజ్యోతిని ఆశ్రయించువారే నాశిష్యులలో శ్రేష్ఠులు, వారే జిజ్ఞాసువులు కాగలరు...'

భగవానుని బోధనల హృదయపూర్వకముగ ననుసరించువాడు స్వయముగా అనుభూతి నందక కేవల మంధవిశ్వాసము కారణముగా దీనిని విశ్వసించడు.

ఒకానొకచో భగవాను డిట్లు నుడివీయున్నాడు : కర్ణాకర్ణిగ వినుటవలనను, పారంపర్యమను నెపమునను, ప్రమాణగ్రంథములందున్నంతమాత్రమునను, తర్కసమ్మతమగుట వలనను, ఒకానొక మహాసీయుడు ప్రవచించినందువలనను దేనిని విశ్వసించకము.

నీయంతట నీవు విషయమును సాత్త్వికాత్మకమగుచోగలిగినపుడు అనుభూతి నందినపుడు —

నీ జీవితమున ననుసరించినపుడు—ఆవిషయము నీకును నితరులకును శ్రేయస్కర మని గుర్తించినపుడే దానిని విశ్వసింపుము, పరిగ్రహింపుము.

అంధవిశ్వాసములన్నియు ఆటంకములే యయినటుల శుష్క-సిద్ధాంతము లన్నియును నిష్ఫలములే. సత్యాన్వేషికి తాత్త్వికచింతనము వృథాకాలయాపనమే. తాత్త్వికసిద్ధాంతములు, చింతనము పరమార్థజ్ఞానాన్వేషణమునకు బనికిరానియట్లే యజ్ఞయాగాదులు సైతము సత్యాన్వేషణమున నిష్ప్రయోజకములే.

మధ్యమనికాయమున నిట్లు గలదు: అజ్ఞానము పటాపంచలై జ్ఞానము తిష్ఠమానమయినపుడు మానవుడు ఇంద్రియసుఖములకు, విషయగ్రంథులకు, ఆచారనియమాదులకు, ఆత్మసిద్ధాంతమును పరిగ్రహింపడు.

ఆధ్యాత్మికరంగమున, ధర్మసాధనమున కులమతభేదములు, వీనియందలి తరతమభేదములు నుండవు. మానవుని ఉత్తమునిగగాని, అధమునిగగాని చేయునది శీలమే కాని జాతియు, మతమును, విద్యయు నే మాత్రము కావు.

త్రికరణశుద్ధిగ నెవడు పరులకుకీడుసేయఁజో, త్రికరణముల నెవడు జయించునో ఆతడే ఉత్తముడు. శ్రోధోన్మత్తుడును, దురాలోచనగల

వాడును, పాపియు, ఈర్ష్యాభువును, పాపచింతలు గలవాడును, పంచకడును కయిన మానవుడే అధమాధముడు.

ధ్యానాయత్తచిత్తతయు, నైతికజీవనమును నిర్వాణప్రాప్తికి మార్గములు. ధ్యానసాధన కనుకూలములగు మార్గము లెన్నియో యీ త్రిపిటకములందు క్లృణంపబడియున్నవి. ఈ మార్గములందు 'చతుర్భుక్త్యాహార'. సాధనయే ఉత్తమోత్తమముగా పరిగణింపబడుచున్నది. ప్రేమమార్గము, అనుకంపమార్గము, శాంతమార్గము, ఆనందమార్గము అనునవియే యీ చతుర్భుక్త్యాహారములు. వీనిని సాధించినజిజ్ఞాసువు ఆరిషడ్వర్గముల జయింపగలడు. సమస్తభావావీతుడై యతడు జ్ఞానార్జనమున పురోగమించును. మమతాహంకారరాహిత్యమే పరిపూర్ణజన్మము...

ఇట్టిసూక్తు లెన్నియో యీ త్రిపిటకములయందు గలవు. అవి జ్ఞానార్జనమునకు మానవలోకమున కెంతయో తోడ్పడ గలవు...

“సమస్తప్రాణులు ఆనంద మనుభవించుగాక. సమస్తప్రాణులు జ్ఞానోత్తేజము నందుగాక!”

మరణంబు లేకుండ మందు చేగలిగినఁ, గాలున కేటికిఁ గలఁగఁజూఁ ?
బ్రాయంబు చెడని యుపాయంబు దొరకిన, నేయెడ ముదిమికి నేల తలఁకఁ ?
గామితార్థము లిచ్చు కామధేనువు గల్గఁ, గజవున కేటికి నెఱచి యొదుఁగ ?
వజ్రదేహంబుగా వరము సిద్ధించిన, శస్త్రాస్త్రముల కేల జలదరింప ?
శరణు సొచ్చిన యటువంటి జనుల కెల్లఁ గావఁ బ్రోవఁగ దాతవు గలవు నీవు
కలితలక్ష్మీశ సర్వజగన్ని వేళ విమలరవిగోటిసంకాశ వేంకటేశ ॥

—శ్రీ తాళ్లపాక పెదతిరుమలాచార్యుడు

న్యూ టెస్ట్ మెంటు - క్రొత్త నిబంధనలు

అచార్య శ్రీ కొమాండూరి కల్యాణరాంగారు

న్యూ టెస్ట్ మెంటు అనునది ప్రపంచములోని క్రైస్తవుల కందటికిని పూజ్యమైన పవిత్రమత గ్రంథము. 27 కాండములు గల్గిన యీ గ్రంథము ఖ్రీస్తు స్తవదేవాలయములన్నిటిలోను ఉపయోగంపబడుచుండిన ప్రతులనుండి సంకలీంపబడినది. ప్రథమములో గ్రీకుభాష యందు వ్రాయబడిన యిది తర్వాత ప్రపంచములోని అన్నిభాషలలోనికి తర్జుమా చేయబడినది. ఇంగ్లండు రాజగు మొదటిజేమ్సు ఆజ్ఞ మేరకు ఆంగ్లభాషలోనికి తర్జుమా చేయబడి క్రీ. శ. 1611 లో ప్రకటింపబడిన గ్రంథమును 'అధికారపూర్వకభాషాంతరీకరణ'మని పేర్కొందురు. ఈ గ్రంథములములైన మొదటివ్రాత ప్రతు లన్నియు పోగా, ఇప్పుడుండునవి యన్నియు ఆ వ్రాతప్రతుల నకళ్లగు నకళ్లు. 4 నుండి 10 వ శతాబ్దమువఱకు చెందిన యీ వ్రాత ప్రతులు సుమారు 1,700 లు పురానస్తుశాలలలోను, గ్రంథాలయములలోను పదిలపఱుపబడియున్నవి.

ఈ గ్రంథమున కొంతవఱకు జోరాస్ట్రీయన్ మత (అనగా పార్శ్వమత) ప్రాబల్యము కన్పట్టుచున్నది. బైబిలులో వర్ణింపబడిన పిశాచాధిపతి (సైతాను), దేవదూతలు, రాక్షసులు, అవతరింపబోవు రక్షకుడు, పునరుత్థానసూత్రము, తుదితీర్పు, స్వర్గవాసభావము మొదలగు

విషయములు జోరాస్టరు మతములోనుండి గ్రహింపబడినవి.

ఈ గ్రంథము జూదులమతగ్రంథముగు 'టల్లు టెస్ట్ మెంటు' (ప్రాతనిబంధనగ్రంథము) లోనుండి మొలచిన దనియు, దీనిపై టల్లు టెస్ట్ మెంటు ప్రాబల్యము ఎక్కువగా నున్న దనియు దీనినివ్రాసిన ప్రముఖు లభిప్రాయపడుచున్నారు. కాని యూదుమతగ్రంథముగు 'టల్లు టెస్ట్ మెంటు' నకును, క్రైస్తవగ్రంథముగు 'న్యూ టెస్ట్ మెంటు' నకును కొన్ని ముఖ్య భేదము లున్నవి. క్రైస్తవగ్రంథము జీసస్సును మహనీయుని గుఱించియే యున్నది. యూదులగ్రంథము ఒక్కగా నొక్క దేవుని నమ్మి ఆయన దుష్ట శిక్షకు డనియు, శిష్టరక్షకు డనియు, జంతుబలి వలన మానవులపాపములు పరిహారమగుననియు నొక్క చెప్పుచు, శిష్టుడైన మానవు డాచరింపవలసిన కర్మకాండను పేర్కొనియున్నది.

'న్యూ టెస్ట్ మెంటు'లోని మొదటి నాల్గు కాండములు జీసస్ యొక్క జీవితచరిత్రను వర్ణించుచున్నవి. ఒకబీదవడంగికి కుమారుడుగా పుట్టిన శ్రీ జీససు బాల్యమునుగుఱించి వివరములు తెలియవు కాని పండ్రెండేండ్ల బాలుడుగానున్నప్పుడే దేవాలయములో విద్వాంసుల గోష్ఠాలలో కూర్చుండి ఆధ్యాత్మిక విషయములలో తనకు గల ఇష్టమును ప్రకటిం

చెను. ముప్పదిఏండ్ల వయస్సువఱకు ఇంటిపట్టున అజ్ఞాతముగా నుండి, అప్పుడు తనమతమును బోధింప ప్రారంభించెను. క్రమమైన బడిచదువు లేనివాడయ్యి అద్వితీయమైన ఆధ్యాత్మిక, నైతికజ్ఞానము కల్గినవాడయ్యెను. సిద్ధాంతముల లోని శబ్దార్థములకును, భావార్థములకును కల భేదమును గ్రహించి అనుభవించి మానవలోక మున నవతరించిన క్రీస్తు అనగా రక్షకుడు ఎట్లుండవలె నన్నది ఆచరించి చూపెను.

తొలి నాల్గు కాండములలో మొదటిది, మొట్టమొదట వ్రాయబడిన దని నిరారణచేసి చెప్ప వీలులేదు. 'లెవి' యను పేరు గల పన్నులు వసూలుచేయువాడొకడు జీససుకు అనుచరుడై 'మాథ్యూ' అని పేరుమార్చుకొని క్రీస్తుశకము 70—90 సంవత్సరముల ప్రాంత మున దీనిని వ్రాసె నని ప్రతీతి. 'అపోసిల్స్' అనబడు క్రీస్తుఆంతరంగిక శిష్యులు పన్నిద్రటిలో నిత డొకడు. యూదుమతమునుండి క్రైస్తవ మతమునకు మార్పబడినవారికి క్రీస్తుగుణగణ ములను బాగుగా తెల్పు ఉద్దేశ్యముతో ఇది వ్రాయబడె నట. క్రైస్తవప్రపంచమున అతి ముఖ్యమైన గ్రంథములలో నిది యొకటి.

రెండవకాండము క్రీ. శ. 63—70 సంవత్సర ములలో 'జాన్ మార్కు' అనువానిచే వ్రాయ బడెను. ఇతడు పీటరునకు సన్నిహితస్నేహి తుడు, శిష్యుడునుకూడ. మాథ్యూ, లూకకుల కాండముల కన్న ముందే వ్రాయబడిన యిది వర్ణనవిశిష్టత కథాచమత్కృతి కలిగియున్నది. ఇది యూదులు కానివారిని ముఖ్యముగా రోమను లను ఉద్దేశించి వ్రాయబడినది.

మూడవ కాండము 'లూకా' అను సంక్షిప్త నామముగ 'లూకాకవస్' అను సిరియా దేశస్థు

నిచే వ్రాయబడెను. అతడు యూదుకాడు, వైద్యుడు, సెంటుపాలునకు సన్నిహితస్నేహి తుడు. ఇతడు విద్వాంసుడగుటచే తనగ్రంథ మును స్వచ్ఛమైన గ్రీకుభాషలో వ్రాసెను. దీని రచనాకాలము క్రీ. శ. 80 అని విజ్ఞులు అభి ప్రాయపడుచున్నారు. ఈ గ్రంథమున పొందు పఱుపబడిన పదునెనిమిది నీతికథలును, ఆఱు అద్భుతలీలలును వేతెచ్చటను కానరావు. ఈ పుస్తకము అన్నివిషయములును సంపూర్ణముగ గల్గియుండుటయే గాక సంఘట్టనలను కాలాను క్రమముగ వర్ణించియున్నది. ఇది యూదులను, ఇతరులను అందఱిని ఉద్దేశించి వ్రాయబడినది.

'జాన్ సువార్' అనునది నాల్గవ కాండము. జీసస్ ఆంతరంగిక భక్తుడగు 'జా' ననువానిచే క్రీ. శ. 80—110 సంవత్సరములలో ఇది వ్రాయ బడెను. జీససు, దేవునికుమారుడు, రక్షకుడను నమ్మకము క్రైస్తవులలో గాఢముగా నాటు కొనునట్లు చేయుటకై యిది వ్రాయబడెను. జాన్ గొప్పతత్వవేత్తయ్యు, వేదాంతియ్యు అగు టచే గ్రీకువేదాంతమున కనుగుణముగా జీస సును వర్ణించెను. ఇతరకాండములలో నున్న అనేకవిషయము లిందు లేవు గాని, వానిలో లేని అనేకవిషయములు ముఖ్యముగా జీససు యొక్క సూక్తులు, ఆధ్యాత్మికచర్యలు ఇందు గలవు. ఆచార్యుడుగాను, మతసంస్కర్తగాను అందఱిచేతను గ్రహింపబడిన జీససునకు జాన్, మానవావతీతమును గొప్పదియు వర్ణింపరాని దియు అగు నొకయశాన్నత్యమును కల్పించెను.

ఈ నాల్గుకాండముల కంతరము జీససు ఆంతరంగభక్తులగు అపోసిల్స్ అను వారి కార్కములను వర్ణించు కాండము కలదు. దీనిని

వ్రాసినది రెండవ కాండపుకర్తయగు లూయీ మహనీయుడే. ఇందు తొలికైస్తవదేవాలయము తెల్లర్పడినదియు వర్ణింపబడియున్నది. అంతే గాక జీససుకు సాక్ష్యము బల్కి జీససు సేవలో జీవమును కోల్పోయిన స్త్రీ ఘెన్నుకథ ఇందు కలదు. రాళ్ళుచే కొట్టి చంపబడిన యీతడు అవసానకాలమున తనపై రాళ్ళు రువ్వినవారిని గూర్చి 'తండ్రి, వీరిని త్తమింపుము; తాము చేయున దేదీయో నారికే తెలియదు' అని ప్రార్థించెను. రాళ్ళు రువ్వినవారిని ప్రోత్సహించిన సాలుడును నతడు ఎట్లు హృదయ పరివర్తనము కల్గి జీససు కత్తుడై సెయింపాల్ గా మాత్రెనో అదియు విపులముగ వర్ణింపబడి యున్నది. యూదులమాతయగు పీటరు పరివర్తనముగూడ ఇందు వర్ణింపబడియున్నది. జీససు నందలి నమ్మకము భక్తివ్యాపించుటకు ముఖ్య కారకులు పీటరుపాలులే!

తొలిరోజులలో క్రీస్తు మతావలంబకులు ఎక్కువగా బాధింపబడుచుండుటచే వారు భయపడి దేశమును వదలి నలుమూలలకును పోయిరి. పోయినచోట్ల నెల్ల వాన కైస్తవమతవ్యాపక కేంద్రములుగా ఏర్పడిరి. అట్టివారికి ఉత్సాహము, ప్రోత్సాహము కల్పించుటకు పీటరు, పాలులు వివిధప్రాంతములనున్న వారికి లేఖలు వ్రాసిరి. వీనినే 'పత్రములు' (లేఖనళి) (ఎపిస్టిల్స్) అందురు. ఈ పత్రముల కదంబము న్యూటన్ మెంటులోని ఒక కాండముగా ఏర్పడెను. ఇందు పాలు వ్రాసిన లేఖలు నాలుగు. అవి రోమనులకు, కొరింతియా దేశస్థులకు, గెలాటియన్లకు వ్రాయబడెను.

హీబ్రూ లనబడువారికి వ్రాయబడిన లేఖలు ఎవరిచే వ్రాయబడినదియు తెలియదు. అక్విలా

అను నతని భార్యయగు ప్రిస్కిలా అను విదుషీ మణి, ఒక గొప్ప రోమన్ వంశమునకు చెందిన నారీమణి యిద్దానిని వ్రాసె నని కొందఱి యూహా.

ఈ లేఖలకాండమున తర్వాత వచ్చునది జేముస్ లేఖనళి. జీసస్ యొక్క కుటుంబవివరములును, ఆయన తోబుట్టువుల విషయమును గుఱించియు ఎక్కువ తెలియదు. జీసస్ కు సోదరుడగు, మేరియమ్మ రెండవకుమారుడగు అగు జేముస్ ఈ పత్రములను వ్రాసెను. జీసస్ ను గుఱించిన అనేక వివరములు, స్మృతులు బైబిలు లోని యితర కాండములందు చెప్పబడనివి అనేకములు ఇందు కలవు. ఇతనిసూక్తులలో ప్రధానమైనవి దేవుని నమ్మి ఆయన ఆజ్ఞలను పరిపాలింపుమనుటయే. సత్యమైనదియు, పరిశుద్ధమైనదియు అగు ధర్మము అనాథులైన శిశువులను, అభాగ్యులైన విధవలను రక్షించి కాపాడుటయే. అదియే జగత్పితయగు దేవునికి ఇష్టము.

జీసస్ కుటుంబమును గుఱించి "ది హిడెన్ రోమాన్స్ ఆఫ్ ది న్యూటన్ మెంటు" అను పుస్తకములో డాక్టర్ రాబర్ట్స్ జన్ ఈవిధముగా చెప్పచున్నాడు: "జీసస్ కుటుంబములో పెద్దకుమారుడగు జీసస్ చిన్నతనముననే ఆధ్యాత్మిక జ్ఞానముపొంది మతసంస్కారయై దైవసాన్నిధ్యముపొంది మానవాళిని తరింపజేయువాడయ్యెను. రెండవకుమారుడగు జేముస్ అట్టి జ్ఞానము లేనివాడయ్యెను సదాచారసంపన్నుడు ఆయెను. ఈ ఇరువురి భావములకును సంఘర్షణ తప్ప దయ్యెను. అందఱితోచేరి యితడును తన అన్నను పిచ్చివానిగ తలచెను. కడపట జీసస్ ప్రాణాపాయస్థితిలో నున్నాడని తెలియగ నే,

ఆయనయొక్క నైర్మల్యము, సామ్యత, ప్రేమ, దయ, తాను నమ్మినదానికై మృత్యువును సహితము ఎదుర్కొను ధీరత, మొదలగు సుగుణములు హృదయమునకు ఆకళింపునకు వచ్చి పశ్చాత్తప్తుడై కుటుంబముతోసహా జీసస్ ఊండు తావునకు పోయెను, కాని యితడు అక్కడికి చేరునప్పటికి జీససు అనువుల బాసియుండెను. పశ్చాత్తాపముతో క్రుంగిన మనస్సుగల జేముతన యన్న వచ్చి తన్ను తీమింపనిదే ఎట్టి ఆహారమును కై కొననని ప్రతినబూనెను. జీససు తన తమ్మునికి కనపడి, తన కష్టములకు, శిక్షకు ప్రేమ, ప్రేమస్వరూపుడగు దేవుడు తప్ప మఱెవ్వరును బాధ్యులు గా రని పల్కి ఊరడించి అదృశ్యుడయ్యె నని 'పాలు' మహాశయుడు చెప్పుచున్నాడు.

జీససుమతమునకు ముఖ్యప్రపత్తయైన జేముగొప్పవాడై ప్రాతమతమును ఈ క్రొత్తమతమును సమన్వయించుటకు ఎక్కువ శ్రమ పడెను. క్రీ. శ. 70 లో రోమునగరపతనసమయమున ఈ క్రొత్తమతమును అణగ ద్రొక్కవలయునని సంకల్పించిన మతగురువులు, జేమును, అతనిసోదరునివలెనే, విచారించి, కొండపై నుండి క్రిందికి త్రోసి చంపవలసినదిగా తీర్మానించిరి. అట్లు త్రోయబడియు మరణింపని జేమును ప్రాణము పోవువఱకు రాళ్ళచే రుద్దించిరి. అట్లు తనపై రాళ్ళరుద్ధవారిని ఉద్దేశించి, పూర్వము జీససువలెనే, “ఓ ప్రభూ, నాతండ్రి, వీరిని మన్నింపుము; తా మేమి చేయుచున్నదియు వా రెఱుగరు” అని ప్రార్థించెను. జేము లేఖావళికి తర్వాత వచ్చునవి పీటరు, జానుల లేఖావళి. పీటరు వ్రాసిన మొదటిపత్రము నీరో అను రాజునకు భయపడి ఏషియామైనరు దేశమునకు పరారియైన క్రైస్తవులను జపజ

చుటకు వ్రాయబడినది. క్రైస్తవుల నందఱిని ఉద్దేశించి వ్రాయబడిన జేము పత్రావళి సారము ఇది :—“దేవుడు ప్రేమస్వరూపుడు. ప్రేమ నెఱుంగనివాడు దేవుని ఎఱుంగలేడు. దేవుని ప్రేమించువాడు దేవుని సృష్టియగు ప్రతి మనుజుని సోదరప్రేమతో చూడవలయును.”

ఈ గ్రంథములోని ఆఖరుకాండము జాకరచించినది. దీనిని ‘ప్రకటనగ్రంథము’ (బుక్ ఆఫ్ రెవలేషన్) అందురు. శ్లేషార్థాలంకార భూయిష్టమగు నీ గ్రంథమును నానార్థముల నిచ్చునట్లు అనేకవిధములుగ వ్యాఖ్యానించి యున్నారు. ఇందు దేవుడు తనమూతల ద్వారా మున్నందు జీససు జన్మింపబోవునదియు, ఆయన ఎట్లు క్రైస్తవమతమును వ్యాపింపజేసి భూలోకమునంతయు ప్రభుని సామ్రాజ్యముగా మార్చబోవునదియు భూలోకపుప్రజలకు తెలియజెప్పిన క్రమము కలదు.

ప్రపంచములో 60 కోట్ల జనులచే అవలంబింపబడిన క్రీస్తుమత నూతన నిబంధనగ్రంథ సారము ఇది. ప్రపంచములో మఱి ఏ ఒక్కమతమును గాని యిందఱు ప్రజలు అవలంబించి యుండలేదు.

ఇక క్రీస్తుమతమున కంతయు ప్రధానలక్ష్య మగుజీససుక్రైస్తుమగుఱించి విచారితము. జీససు యొక్క బోధనలసారము “ప్రేమస్వరూపుడగు దేవుని ప్రేమింపుము. దేవుడు మనల నందఱిని ప్రేమించును గాన దేవుని ప్రేమించుటయే గాక అతనిచే సృష్టింపబడిన ప్రతిమానవుని తప్పక ప్రేమింపవలయును. అపకారికి అపకారము చేయుటకంటె, ఉపకారము చేయుటయే గొప్ప. నిన్ను ప్రేమించువారిచే ప్రేమించుటకన్న నీ

విరోధులను ప్రేమించుటయే ఉత్తమమట.

బీదలను, రోగులను ఎండజీనో ఆయన కాపాడెను. అప్పటి కైస్తవేతరమతాచార్యులకును ఈయనకును ఎన్నియో సంఘర్షణలు కలెను. వారు తాము చేయుచున్నది తప్పుని తెలిసియు తిగిపోవుట మర్యాదకు గౌరవమానకు హానికర మని సజ్ఞాత్వాపము చెంద రైరి. మీదుమిక్కిలి జీససుపై నే కత్తికట్టిరి. దేవుని పూజకై ఏర్పాటున పవిత్ర దేవాలయములలో అర్చకులు వ్యాపారదృష్టి కల్గి బలి కైకొని వచ్చిన జంతువులను ఎక్కువభరకు ఏలము పాడుట మొదలగు హినకార్యములను సహించక వీనిని రెన శక్తికొనిపి అణపదలచెను. జన సామాన్యము ఆయన ఉద్దేశ్యములను మెచ్చుకొని ఆయనకు అండగా నిలిచిరి. అధికారులు, జనులలో జీససును గల పలుకుబడిని సహించక ఆయనను తుదవనాట్టించుటకు నిశ్చయించిరి. తాను మానవపుత్రుడనే యని జీససు చెప్పుచున్నను మున్నుండు, తాను దేవునిపుత్రుడనని పూడ చెప్పుకొని వెనుదీయ డను భావముతో ఆయన విరోధులు మండిపడిరి.

యూదులు జీససుకైస్తు లెమకు రాజగునని ఎదురుచూచిరి కాని అత డెట్లు ఆ పదవికి వచ్చునో ఇంచుకయేని గుర్తింపరైరి. బీద

కుటుంబములో పుట్టి బీదజనులతో మెలంగుచు ప్రేమను చాటుచు దేశాటనము జేయు ఈయన ఎట్లు తమకు రాజగునో వారికి తెలియలేదు. ప్రాపంచికస్థాయిలో యోచించువారికి, పరమార్థపుస్థాయిలో జీససు సాధించువిషయములు అర్థము కాలేదు. తుదకు ఆయనపై పగబూని, ఆయనను పట్టి, విచారించి మరణశిక్షను విధించి నిలునపై కొఱత వేసిరి. కొఱతలో కూడ ఆయన ప్రేమచే నిండినహృదయావేదనముతో “తండ్రీ, వీరిని మన్నింపుము. తాము చేయునది ఎద్దియో వీరికే తెలియ” ధని దేవుని సంబోధించి ప్రార్థించెను. ఆయన తుదిమాటలు ఒక అద్భుతానుభవము. ఎవరును ఎదురు చూడనిది.

మరణానంతరము పాతిపెట్టబడిన ఆయన మూడవరోజు లేచి వచ్చి తన్ను నమ్మిన ఆంతరంగికశిష్యులకు దర్శనము ఇచ్చి ప్రేమను సత్యమును చాట నియోగించెను. ఆయనదర్శనము చేత దుఃఖతులు సంతోషాంతరంగులైరి. భీరులు ధీరులైరి. అనేకులు తమ ప్రాణములను సయితము లెక్కనేయక ఆయన ఆజ్ఞప్రకారము జీససుసూక్తుల ప్రచారమునకు గడంగిరి. అట్టి లోకోత్తరుని అనుగుజాడల నడచి సర్వేశ్వరుని ఆధ్యాత్మికపూజచే తృప్తిపఱచుటయే మన ఏకైక కర్తవ్యము.

‘వేసరిక యిచ్చు చాతకుఁ గాను సుమీ మేరువంత కనకంబైనఁ
కాసే మేరువు లోభిక వాసిగ మఱి కుందవరపు కవిచౌడప్పా ||

‘పరవీర్తము గోమాంసము, పరసతి తనతల్లి’ యనుచు భావించిన యా
నరుడు నరుండా, రెండవ కరివరదుడె కుందవరపు కవిచౌడప్పా ||

—కవిచౌడప్ప

ఖు రా నె ష రీ ష్

ఆచార్య శ్రీ డి. చిన్నికృష్ణయ్యగారు

‘ప్రవక్తా, సీతో వాదము చేయువారితో నిట్లనుము : మేము మీరు ప్రకటించిన సత్యమును, మీప్రవక్తలు ప్రకటించిన సత్యమును విశ్వసించుము. మీదేవుడును మాదేవుడును ఒకడే, మేము అతనికే విధేయులము’, ఈ ప్రవచనము ఖురానులో నట నట పునరుక్తము. శాంతియుతసహజీవనము నాశించు నాధునిక యుగమున వివిధ విశ్వమతములందు విశ్వాసము, సహనశీలము, సత్యగ్రహణపరాయణత్వము లనునవి యత్యవసరములు.

ముప్పదికోట్ల ముస్లిముజనులకు కొంగు బంగారము ఖురాను. ఇస్లాము మతమునకు వేదము. అల్ ఖురాసను నామ గ్రంథమున పెక్కుచోట్ల కన్పట్టుచున్నది. ఖురాధాతువు నుండి యీశబ్దము నిష్పన్నమందురు. ఖురా అనగా ‘అతడు మొత్తముగా సమకూర్చినది’ యని యర్థము. ఖుర్ఆన్ అనగా ‘గ్రథితమైనది లేక పఠింపబడినది’ యని భావము. విశిష్టమతోపదేశ మిందు నిహితమై యుండుట చేతను, నిత్యపఠనమునకై యిది నిర్దిష్టమగుట చేతను సీనామకరణము సమీచీనమైయున్నది. నిజమునకు, ప్రపంచమతగ్రంథములలో ఖురానువలె విశ్వవ్యాప్తమై, అసంఖ్యాక పాఠక లోకము నాకరించినగ్రంథము మఱొకటి కానరాదు. భగవత్ప్రేరితమై మహమ్మదు ప్రవక్త హృదయఫలకమున నవతీర్ణమైనగ్రంథరాజము, తేజోమూర్తియు జ్ఞానమూర్తియునగు అల్లా

యొక్క సత్యసందర్శన మని ఈవేదము నాదరింతుడు. మహమ్మదునకు దివ్యోపదేశములు జిబ్రాయిలును దేవదూత మూలమున వ్యక్తీకరింపబడినవి, ‘రమదాన్’ మాసమున 25 లేక 27-వనాటి రాత్రి ప్రథమోపదేశము లభ్యమైనది. ఇది అరబీభాషయందు ‘లయలత్ అల్ ఖదర్’ అని వ్యవహృతము.

ఖురాను బహునామకము. అల్-కితాబ్ - అనగా స్వయంసంపూర్ణమైనది; అల్-పుర్ఖాన్ - సదనద్వివేచనము కలది; అల్-ధిక్ర్ అనగా విశ్వశ్రేయమైనది; అజ్జిక్ - జ్ఞాపకము చేయునది; అల్-ముహ్మిమ్ - మెనుకటినత్యవేదముల సంరక్షించునది - ఇత్యాది నామములు పెక్కులు ఖురానునందే యట నటగలవు.

ఈగ్రంథమందలి యధ్యాయములకు ‘సూరా’ అని వ్యవహారము. మొత్తము 114 సూరాలు కలవు. ‘సూరా’ శ్రేష్ఠతావాచకము, అంతస్తు అని అర్థము. సూరాలు రెండు విధములు : దీర్ఘములు, హ్రస్వములు. సూరా లలోని ప్రవచనముల లఘుగురువిస్తృతిక్రమమున నవరింపబడి సమీకృతములై యుండుటయే ఖురాను అధ్యాయవిభజనములోని వైశిష్ట్యము. మిక్కిలి పెద్దదియగు సూరాయందు 286 శ్లోకములును, మిక్కిలి చిన్నది యగు సూరాయందు మూడు

శ్లోకములును కలవు. అయినను ప్రతి సూరాయును స్వయంసంపూర్ణమైనది. దీర్ఘాధ్యాయములు. (సూరాలు) పెక్కు 'రుకూ'లుగ విభజింపబడినవి. ప్రతిరుకూయందు నొక్కొక్క విషయమునుగూర్చిన చర్చ కలదు. రుకూలు పరస్పర సంబంధము కలవియై విషయ మనుసూత్రమై యొప్పుచుండును. రుకూలు మరల 'ఆయతు'లుగా విభక్తములు. ఆయతు అనగా సూక్తి, ప్రవచనము, శ్లోకము, 'చిహ్న'ము, గుర్తు' అని వాచ్యార్థము. భగవత్సందేశ మనియు వివరింప వచ్చును. ఖురానులో 6360 ఆయతులు కలవు.

పారాయణసౌలభ్యము నాశించి ఖురానును ముప్పదిభాగములుగ విభజించిరి. ఒక్క నెల దినములలో పారాయణము ముగియవలయు నను సౌకర్యార్థము చేయబడిన విభజనమిది. ఒక్కొక్కభాగమునకు 'జుజ్' అని పేరు. ఇది గాక ఏడుదినములలో పారాయణయోగ్యమై యుండ వలయునని ఈ గ్రంథము నేడుభాగము లుగ విభజించియున్నారు. ఒక్కొక్కభాగము నకు 'మంజిల్సు' అనిపేరు. ఈ విభాగములలో విషయవిభజనము లేదు.

మహమ్మదు ప్రవక్తకు త్రివింశతి వత్సర కాలమున బోధితమైన సత్యసూక్తులు. ఆప్రవక్త చేతనే సంకలితములై ఖురా నయ్యెను. భగవత్సందేశము మానవహృదయమున వ్యక్తీకృత మగుటను అరబీభాషలో 'వహీ' అందురు. జిబ్రాయిలను దేవదూత భగవదాజ్ఞానుసార ముగ తదుపదేశములను ప్రవక్త కందజేసె ననుటవలన ఖురాను భారతీయవేదములవలె నపాదుషేయ మనుట గమనార్హము. అహమ్మతి కారణముగ నిందలి సత్యముల ననుమానిం

చుట శ్రేయస్కరము కాదు. అది అనుభవైక వేద్యము. తన యిరువదియైదవయేట మహమ్మదు ఖదీయను నలువదియేండ్ల వితంతువును వివాహ మయ్యెను. పిదప మక్కా సమీపమందలి హిరాపర్వతగుహలో నేకాంత వాసప్రియుడై ధ్యానతపోనిష్ఠుడై యుండెను. దివ్యసందేశము లొక్కొక్కతటి చిఱుగజైల మ్రోతలవలె వినవచ్చుచుండెను. శ్రుతిగ్రంథములైన శబ్దములు కాలక్రమమున స్పష్టములై యతని స్మృతిపథమున ముద్రితము లైనవి. గ్రంథసతనాజ్ఞుడైన ప్రవక్తకు గ్రహణధారణ పటుత్వము మిక్కుటమై యుండినది. తానెఱిగిన సత్యమును శిష్యులకు ప్రబోధించువాడు. మహమ్మదునకు పదుమూడేండ్లు మక్కాపట్టణమునందును, పదియేండ్లు కారణాంతరములచే ప్రవాసస్థానమైన మదినాపట్టణమందును ప్రవచనములు ప్రోక్తము లైనవి. 93 అధ్యాయములు మక్కాలోను, 21 అధ్యాయములు మదినాలోను ప్రబోధితము లయ్యె నని గ్రంథమును పరిశీలించిన గ్రహింపగలము. ప్రవక్త శిష్యులలో సగ్రగణ్యుడును ప్రథమఖిలీఫాయు నగు అబూబకర్ మహాశయుడు ఉపదేశ క్రమము ననుసరించి పెక్కుప్రతులుచ్రాయించి ప్రపంచమందలి ముస్లిము కేంద్రములకు ప్రచారార్థము పంపించెను. ఉద్ధా నను సతడుచేసిన సేవయు నిట్టిదే. మహమ్మదు ప్రవక్తయే తద్వేదమును పఠించి తదనుగూణముగ ప్రవర్తించుచు ననుయాయులకు మార్గదర్శకు డయ్యెను. ఖల కాండములుగాని, ప్రక్షిప్తములుకాని, పాఠాంతరములుగాని లేక ప్రపంచమంతటను నొక్క ప్రతియే ప్రచారమందుట ముస్లిములమత ప్రత్యయమునకు ప్రత్యక్షనిదర్శనము. ఈభాగ్యమునకు తదితర మతగ్రంథము లెన్నియు నోచు

కొన లేదు. “ఈ గ్రంథమునాచే ప్రోక్తమైనది, నేనే దీనికి సంరక్షకుడనుగ నుండును” - అని ఖురానులోని భగవద్వచనము.

ప్రజానీకము నైహికపారమార్మికముగా పరివర్తవశకును, సంపూర్ణసిద్ధిని కొని పోగల చైతన్యశక్తి ఖురానునకు కలదు. తస్మాతోద్దేశము నట్టిదే, దైహికమానసిక సంబంధములైన ఆధివ్యాధులను హరించి యారోగ్య మొనర్చునది కావున నీ గ్రంథమునకు ‘షిఫా’ అనియు నామాంతరముకలదు. ఖురాను తాను బోధించిన మతమును ‘ఇస్లామ్’ అని పేర్కొన్నది, ‘ఇస్లామ్’ అనగా ‘శాంతివహించుట’ యని అర్థము, ‘సలమ్’ అనగా శాంతి, ఆత్మ శాంతిని పొందినవాడు ‘ముస్లిమ్’ అగును. మహామతములు పెక్కులు మతకర్తల నామములతో ప్రసిద్ధికెక్కినవి, ‘మహమ్మదీయుల’ను వ్యవహారము పాశ్చాత్యకల్పితమే కాని ఖురానునందు కానరాదు.

ఖురానుగ్రంథము క్రొత్తవేదము కాదు, ఇస్లాము మత మొక క్రొత్తధర్మమును కాదు, సత్యమువలె రెండు ననాదిసిద్ధములైనవే. “ఇప్సడు మీయొద్దనున్న సత్యమును నిరూపించుచు ఇది వెలువఱుప బడినది” అనియే ఖురాను చాటుచున్నది. సత్య మొక్కటే, అది సనాతన మైనది, ‘ఏకం సత్’ ప్రతిజాతియొక్క మూలమతమొక్కటే. అది మానవుని ప్రకృతియందు స్థగితమై యున్నది. వివిధ ప్రవక్తలు దేశకాలపాత్రానుసారముగ నీ మూలమతమును - సత్యమును - కొన్ని యాచారవ్యవహారములతోడను, సంప్రదాయములతోడను వ్యాపింపజేయుచున్నారు. కాని యీ యాచారవ్యవహారములును, సంప్రదాయములును వాని నాధారముగ జేసికొని ప్రవృద్ధమైన

మన సత్త్వమును ప్రబలి మూలసత్యమునకు విరుద్ధమగునపుడు ధర్మచ్యుతి కలుగును. సత్యమునకంటె సంప్రదాయము బలవత్తర మగునపుడు ధర్మముపతనమై ఆచారము దాని స్థానము నాక్రమించును. నిరాత్మకమైన ఆచారము మాత్రము తలయెత్తినచో నది మనస్వభావములో భాగమై, మన సత్త్వమున లేనమై నిత్యమగు సత్యమునకు మూలచ్ఛేదకారణమగును. “ఆచారప్రభవో ధర్మః ధర్మస్య ప్రభు రచ్యుతః” - అనుటలోని యాంతర్య మాచారమువలన ధర్మము ప్రభవింపవలయు ననియే గాని చ్యుతము కావలయు నని కాదు. మూలమతమును ‘దీన్’ అనియు, దానితో బాటు ప్రవక్తలు కాలానుగుణముగ స్థాపించు జీవితవిధానమును ‘మిల్లత్’ అనియు నిస్లాము వ్యవహరించుచున్నది. జీవితవిధానమునకు సంబంధించిన ధర్మమగు ‘మిల్లత్’ న మార్పులేర్పడుట సహజ మనియు నైనను మూలమతమున విపర్యాస మేర్పడుటకు వీలు లే దనియు ఖురాను సుబోధము చేయుచున్నది.

ప్రపంచచరిత్రలో నీ మహాత్తరమతగ్రంథము కొనివచ్చిన పరివర్తన మత్యపూర్వమైనది. నిజజీవితకాలముననే జాతీయజీవనమును సంస్కరించి మహోన్నతమైన విపరిణామమునకు కారకుడైన మహమ్మదు ప్రవక్తవంటి మతసంస్కర్త ‘నభూతో నభవిష్యతి’, విగ్రహములను, శిలలను, చెట్టు చేమలను, ఇసుకదిబ్బలను దివ్యములని విశ్వసించి పూజించుచుండిన అరబ్బుదేశీయులను నిరువదియైదు సంవత్సరములలోనే ఖురానుసంపూర్తిగ మార్చివేసినది. వారు విగ్రహారాధనమునకు వైదొలగి యేకేశ్వరోపాసకులైరి. మూఢవిశ్వాసములకు విముఖులై ధర్మవిచయనపరాయణు

లైరి, వివృతవిశేషులైరి. నిరంకుశమైన వారి
దౌష్ట్య మదృశ్యమై ఉదాత్తకార్యాచరణముల
కును సంఘసేవకును దారితీసినది. పుత్రికలు
పుట్టినచో సజీవముగ పాతిపెట్టుట, విమాతను
వివాహమగుట, కామాస్తక్తి మున్నగు దురా
చారములు మాటు మణగినవి, మద్యపాన
నిరసనము, స్త్రీపుంవిభేదములేక ఆస్తియందు
సమభాగము, పవిత్రమైన వైవాహికబంధము,
పాతివ్రత్యప్రభావము, నైతికజ్ఞానమిత్యాదులు
నెలకొనినవి. జీవచ్ఛవమై యుండిన జాతిని
మేలుకొలిపి, నూతనాభిరుచులను కలుగ
జేసినది. ఐహికాముష్మిక వైజ్ఞానిక పథము
లలో అరబ్బీయులకు నూతనాధ్యాయ ముదయిం
చినది. వ్యక్తి, కుటుంబము, సంఘము, జాతి,
దేశము - అన్నిటియందును ఖురాను సంస్కా
రములను కొనిపచ్చినది. నిద్రాణమై, శోభా
దరిద్రాణమై యుండిన సంఘమున యుగయుగ
ములకు నసాధ్యమైన సంస్కరణాభ్యున్నతిని
'ఖురాను' అచిరకాలముననే సాధింపగల్గినది.
మతగ్రంథములకు ముఖ్యముగా నుండవలసిన
చైతన్యశక్తి యిట్టిదే.

స్వమతాభిమానమును పరమతాసహన
మును లేని ప్రహతతి యరుదు. తత్వజ్ఞులు
వీనికి సుదూరముగ సుచరితురు. భగవద్దై
క్యము, మానవైక్యము అనెడు ధర్మద్వయ
మును ప్రతిపాదింపవలయు ననుటయే ఖురాను
యొక్క యేకైకోద్దేశము. మానవైక్యసిద్ధాం
తము నంగీకరించినచో జాతి, కుల, వర్ణ,
దేశాదిభేదములు, సంఘర్షము నశించుటకు
వీలగును. "ఏకమే వాద్విత్తీయం బ్రహ్మ"
అనుటయే గాని బహుదైవతారాధనము
మై అశాంతికి కారణమైనది.

“యేన ద్యా దుగ్రా పృథివీ చ దృశ
యేన సువస్తభితం యేన నాకః
యో అస్తరితే రజసో విమానః
కస్య దేవాయ హవిషావిధేమ?”

అనుచు నాటి ఋషిసత్తములు బహుదేవతా
ర్చనమునకు పరాజ్ఞులులైరి గాని నేటి స్థితి
గతులను పరిశీలించినచో

“చిన్నచిన్నరాళ్లు చిల్లరదేవుళ్లు”

అను విధమున పరిహాసమునకు దారితీసినది.
భగవంతుని అనంతగుణములను వర్ణించు నా
మము లెన్ని యున్నను నవి యన్నియు నతని
యంశలనుమాత్రమే నిర్దేశింపగలవు. పరిపూర్ణ
డగు బ్రహ్మమును నిర్దేశించు శబ్దము సాధకుల
కును సామాన్యులకునుకూడ నత్యవసరము.
“నేదగ య దిద ముపాసతే” అను నుపనిష
ద్వచనమును, “యాన్తి దేవప్రతా దేవాన్,
పితౄన్ యాన్తి పితృప్రతాః, భూతాని యాన్తి
భూతేజ్యా, యాన్తి మద్యాజినో ౭పి మామ్”
అను గీతావచనమును భగవంతుని సంపూర్ణ
దర్శనమునకు గుణనామకీర్తన ముపకరింప దని
విశదము చేయుచున్నది. శ్రుతియు “అంధం
తమః ప్రవిశంతి య ఉ సంభూత్యాగ్ం రతాః” అని
నొక్కి వక్కాణించుచున్నది. కావున ఖురాను
అచింత్యరూపమును, అవాఙ్మోచనగోచరము
ననంతమునైన శుద్ధబ్రహ్మమునకు సర్వార్థనామక
మగునట్లు “అల్లాః” అను శబ్దమును కల్పించి
నది. ఈ శబ్దమునకు వ్యుత్పత్తిగాని, లింగవచ
నములు గాని లేవు. ఇది యెట్టి యాకారమున
కును ‘చిహ్నము’ కాదు. బహుదేవతార్చన
మును నిషేధించి, శుద్ధబ్రహ్మమునకు సంజ్ఞా
వాచకమైన ‘అల్లాః’ శబ్దము నేర్పరచినది.

మతప్రవక్తయగు మహమ్మదుకూడ పూజా ద్ధుడు కాడని ఖురాను బోధించును.

మహమ్మదులైన మతాంతర ప్రవక్తలయందును, నితరమతసత్యములందును విశ్వాసముంపవలయు నని ఖురాను శాసించుచున్నది. మతస్వీకరణమునకు బలాత్కారమువనికీరాదనియు, మతస్వీకరణము వ్యక్తియొక్క స్వాభిప్రాయమునకు సంబంధించిన విశ్వాసమనియు ఖురాను సందేశము.

మృత్యునంతరజీవితమునుగూర్చి ఖురానులో వలె మతెందును విస్తృతవివరణము లేదు. మృతితో మానవుని జీవిత మంతమగుట లేదు. అది జీవునియొక్క తర్వాతి యున్నతావస్థకు కొనిపోవుచున్న దట. “అతీంద్రియములైన తత్త్వములందు విశ్వాసముంపుము” అని ఖురానుయొక్క ఆదేశము. విశ్వాసము ‘ఆస్తి క్యము’కు పునాది. ‘విశ్వాసము’నకు ‘ఈమాన్’ అరబీమూలము. ‘ఈమాన్’ అనగా అచంచల మగు ఆస్తికృబుధి. ఆర్థవ్యవహారమున ‘శ్రద్ధ’ యని రూపాంతరము కలదు. ‘శ్రద్ధాతపః’ అను శ్రుతిసూక్తి సర్వవిధతము.

మానవహక్కుల విషయమున ‘ఇస్లాము’ ప్రతిపాదించిన వైప్లవిక సిద్ధాంతములలో స్త్రీ స్వాతంత్ర్య మొక్కటి. ప్రతిమతమునందును నబలల కుచితస్థాన మొసగబడలేదు. స్త్రీ పురుషునితో నన్నివిధముల సమానురాలియని ఖురాను పెక్కుచోట్ల స్పష్టముచేసినది.

ఖురాను నాధారముగ జేసికొని ‘ఇస్లాము’ మత మొక ఆదర్శసంఘమును నిర్మించినది. ఈ యాదర్శసంఘము నైదుసిద్ధాంతములు స్తంభములవలె సంరక్షించుచుండును. అందు

ఏ కేశ్వరోపాసనము ప్రథమ స్తంభము. భగవత్పూజనము లేక నమాజ్ రెండవ స్తంభము. ‘జకాత్’ మూడవ స్తంభము. ‘జకాత్’ అనగా దాతృత్వము. అందును నైచ్చికమగు దాతృత్వముకాక నిర్ణీతమగు దాతృత్వమునకు ‘జకాత్’ అని వ్యవహారము. ఉపవాసము నాల్గవ స్తంభము. మక్కాయాత్ర లేక ‘హజ్’ అనునది అయిదవ స్తంభము. ఈ సిద్ధాంతములకు విపుల వివరణము ఖురానునందు కలదు.

ఒక చేతియందు ఖురాను నుంచుకొని, మఱొక చేతియందు కత్తి నుంచుకొని మహమ్మదు ‘ఇస్లాము’ మతమును వ్యాపింపజేసెనను అపోహ పెక్కురకు కలదు. యుద్ధ మెట్టి బరిసితులలో విహితమును ప్రశ్నకు ఖురాను సదుత్తర మొసంగలను. కురుక్షేత్రయద్ధరంగమున నుదయించినంత మాత్రమున గురు బంధువధ విధిగ బోధింపబడినంత మాత్రమున గీతోపదేశము సమాదరణీయము కాక పోవునా?

ఖురానునందు వేదాంతము, నీతిశాస్త్రము, కర్మకాండలకు సంబంధించిన విధులు, ధర్మ శాస్త్రము — మున్నగున వన్నియు కలవు. ముస్లిముప్రపంచమున సర్వశాస్త్రములు అత్యద్భుతముగ వృద్ధినొందుటకు ఖురాను ప్రోద్బలమే పరోక్ష కారణము. దీనిని మహమ్మదు ప్రవక్తయొక్క మాహాత్మ్యమందురు. ఖురాను నందలి పేషయవైవిధ్యము విశ్వవిశాలమైనది.

అవిజ్ఞాతే రే తత్తే
శాస్త్రాధీతిస్తు నిష్ఫలా
విజ్ఞాతే ౨౩ పరే తత్తే
శాస్త్రాధీతిస్తు నిష్ఫలా.

వార్తలు, విశేషాలు

శ్రీమత్స్వామి మాధవానందజీమహారాజు రామకృష్ణమఠ - మిషనులకు క్రొత్త కేంద్రాధ్యక్షులు

శ్రీమద్విశ్వశుద్ధానందజీమహారాజగారి కనం తరం శ్రీమత్స్వామి మాధవానందజీమహారాజగారు రామకృష్ణమఠమిషనుల కేంద్రాధ్యక్షులుగా ఎన్నుకోబడ్డారు.

శ్రీమత్స్వామి మాధవానందస్వాముల వారు తే 15-12-1888 దినాడు జన్మించారు. ఇల్లు విడిచి భగవదస్తోమకులై 1910 జాన్యువరిలో బేలూరుమఠంలో చేరారు. వీరు మాతృశ్రీ యొద్ద మంత్రోపదేశం పొంది, శ్రీరామకృష్ణని ప్రత్యక్షశిష్యులందరితో సన్నిహితసంబంధం గల్గి ఉండిన ధన్యులు. 1916 జాన్యువరిలో వీరు శ్రీబ్రహ్మానందస్వాములవారియొద్దనుండి సన్న్యాసదీక్షాస్వీకారం చేశారు.

వీరు 1910 లో మాయవతి అద్వైతాశ్రమంలో చేరి, 1918 లో దానికి అధ్యక్షులయ్యారు. 1927 వఱకు ఆ స్థానంలో ఉండినారు. 'ప్రబుద్ధభారత' పత్రికకు వ్యాసములు వ్రాస్తుండినారు. 'సమన్వయ' అను హిందీపత్రికను ప్రారంభించి దానికి సంపాదకులుగా ఉండినారు. 1918 లోనుండి అద్వైతాశ్రమధర్మకర్తలలో వీ రొకరుగా ఉండినారు. ఈయన పరిపాలనాకాలంలోనే 1920 లో కల్కత్తా అద్వైతాశ్రమం పుట్టింది.

1927 మేనెలనుండి 1929 జూనునెలవఱకు శ్రీమత్స్వామి మాధవానందస్వాములు సాన్యాసినిస్కో-వేదాంతసాస్త్రానికి సెక్రెటరీగా అమెరికాలోనే ఉండినారు. భారతదేశమునకు మరలి వచ్చి తర్వాతనే వీరు రామకృష్ణమఠమిషనుల అసిస్టెంట్ సెక్రెటరీ (సహాయకార్యదర్శు) లలో ఒకరుగా అయ్యారు. మఠమిషనుల నిర్వాహక పరిషత్తులో సభ్యులుగను ధర్మకర్తలలో ఒక్కరుగను వీరు 1922 నుండి ఉంటుండినారు. 1938 నుండి 1961 వఱకు వీరు 'మఠ-మిషను'ల జెనరల్ సెక్రెటరీగా ఉండినారు. ఆ కాలానికి నడుమ 1949 కును 1951 కును నడుమ రెండు డివిజన్ కాలం మాత్రం అనారోగ్య కారణం చేత వీరు విశ్రాంతిలో ఉండినారు. 1962 మార్చిలో వీరు మఠమిషనులకు ఉపాధ్యక్షులు (వైస్ ప్రెసిడెంట్) గా అయ్యారు.

వాఙ్మయసముద్రానికి వీరు అగ్రస్తులు అనవచ్చు. అంత కాలంకష్టమైన పాండిత్యం వీరిది. హిందూమత ప్రమాణ గ్రంథాల సంప్రదాయ రహస్యార్థములు వీరికి కరతలామలకం. పెక్కు ఉద్గ్రంథాలకు వీరు రచించిన ఆంగ్లానువాదాలు పరమప్రమాణపదవిని అధిష్టించి ఉన్నవి. శ్రీశంకరభగవత్పాదుల బృహదారణ్యకోపనిషద్భాష్యమునకు వీరు ప్రసాదించిన ఆంగ్లానువాదం అవిశ్మరణీయ గ్రంథరాజం.

శ్రీవివేకానందస్వామి శతతమజయంతి

మహోత్సవము, తిరునెల్వేలి

1962 వ సంవత్సరము జూలై 12 వ తేదీ
నాడు తిరునెల్వేలి పాఠశాల సమావేశమై తమ
జిల్లాలో వివేకానందస్వామి శతతమ
జయంతి మహోత్సవమును సముచితరీతిని జరు

పుటకు మండలపరిషత్తును ఏర్పాటుచేసినారు.

ఏబదివేల రూపాయలదాకా పైకమును ప్రోగు
చేయవలసిన దనియు స్వామిజీ స్మృతికంకిత
ములుగ ఒకప్రార్థనకూటమును గ్రంథాలయ
మును నిర్మింపవలసినదనియు తీర్మానము చేయ
బడెను.

గ్రంథపరిచయం

[సమీక్షకి గ్రంథాలు పంపేవారు రెండేసి ప్రతులు పంపవలె అని మనవి]

ఆత్మానుభవము

ఇది శ్రీకాళహస్తి శ్రీభగవద్గీతాప్రబోధ
సంఘాధ్యక్షులగు శ్రీ నిత్యానందస్వామిలవారు
ఆంధ్రతాత్పర్యసహితముగ ప్రచురించిన హస్తా
మలకస్తోత్రము. ఉపోద్ఘాతమున హస్తామలకా
చార్యుల చరిత్రము పొందుపఱుపబడియున్నది.
తుదను శ్రీశంకరభగవత్పాదుల నిర్వాణ
షట్కము కీ. శే. బలిజేపల్లి లక్ష్మీకాంతకవి
గారి యనువాదపద్యములతో జేర్చబడియున్నది.
ఇది సకలద్వైతగ్రంథసారమనవచ్చు. పాకెట్టు
పైజు; పుటలు 32; వెల రేడు.

మన భవితవ్యం

పంజాబు ప్రాంతీయులైన శ్రీ సంతామ్,
బి. ఏ. గారు ఉర్దూలో వ్రాసిన 'భారత్ కా
భవిష్యత్' అను పుస్తకమునకు శ్రీ నేడిది విశ్వ
నాథముగారు సామాన్యప్రజానీకానికి సుగ్ర
హంగా ఉండే వాడుక తెలుగులో వ్రాసిన
అనువాదం ఇది. ఆర్యసమాజప్రచురణము,
భారతదేశమును బానిసగ చేసిన కులమత
తత్త్వాల నిర్మూలించవలెననేది ఇందలి ఉప
దేశం. ప్రాప్తిసానము - 'సంగమేశ్వర్ సంగమ్'
మంత్రి, ఆర్యసమాజం, జోగిపేట, మెదక్ జిల్లా,
ఆంధ్రప్రదేశ్; పుటలు - 26; వెల - 20 నయే
పైసలు

నూతన ముద్రణము!

ఇప్పుడే వెలువడినది !!

షి కా గో న గ రో ప న్యా స ము లు

(శ్రీమద్వివేకానందస్వామి ప్రణీతము)

అమెరికాయందలి షి కాగోనగరమున జరిగిన విశ్వమతమహాసభయందు శ్రీమద్వివేకానందస్వామి యొసగిన యుపన్యాసము లిందు పొందుపరుపబడియున్నవి. సనాతనమతమును గూర్చిన సమస్తవిషయములు నిందు సులభసుందరమగు భాషయందు వివరింపబడియున్నవి. ఆవశ్యకమగుచోట్ల ప్రమాణవచనములు, వాని టిప్పణులు పాదదీపికలయందు క్రోడీకరింపబడియున్నవి!!

96 పుటలు

ఆకర్షకమగు అయిదవ కూర్పు

వెల : రూ. 0.50

శ్రీ శారదా ప్రసంగములు

తృతీయ ముద్రణము

అనువాదకులు : కీ. శే. వెదురుమూడి వేంకటకృష్ణరావుగారు, బి. ఏ.

శ్రీరామకృష్ణుని సహధర్మచారిణియు, ఆదర్శనతియు, ఆదర్శయోగినియు, ఆదర్శమాతయునగు శ్రీ శారదాదేవి భక్తులతో నొనర్చిన దివ్యసంభాషణలు! తేటతెనుగున రచింపబడియున్నవి.

346 పుటలు

వెల : రూ. 3.00

శ్రీ కృష్ణ వాణి

సంకలనకర్త : శ్రీమచ్ఛుద్ధసత్త్వానందస్వామి

అనువాదకులు : శ్రీ నేలటూరి భక్తవత్సలముగారు

పూర్ణావతారుడని ప్రసిద్ధిగన్న శ్రీకృష్ణుని సందేశమునందలి ముఖ్యాంశములు శ్రీమద్భగవద్గీతా భాగవతములనుండి ఏర్పి కూర్చి విడివిడిగా సులభశైలియందు ముద్రింపబడియున్నవి. నిత్యపారాయణయోగ్యమగు సూక్తిసుమమాల! ఆకర్షకమగు శ్రీకృష్ణుని త్రివర్ణముఖచిత్రముగలది!

(114 + 8 పుటలు)

మొదటి కూర్పు

వెల : రూ. 0.40

అడ్రెసు : మేనేజరు, శ్రీ రామకృష్ణమఠము, మైలాపూరు, మద్రాసు - 4.

శ్రీ వివేకానందస్వామి శతతమ జయంతి ప్రచురణములు

ఆంధ్రపాఠకులకు అమూల్యతరుణము

శ్రీవివేకానంద సంపూర్ణగ్రంథావళి

ప్రతిభోజ్యులైన ఆంధ్రపండితులచే ఆంధ్రీకరింపబడి 10 సంపుటలుగా ప్రకటింపబడుతున్నది. ప్రతి సంపుటలోను దాదాపు 500 పుట లుంటాయి. అసలు ఖరీదు అట్టబైండుసెట్టురు. 50 లు. కాలికోబైండుసెట్టు రు. 65 లు. పోస్టేజి ప్రత్యేకం.

స్వామిజినందేశం మాతృదేశభక్తిభరితం, ప్రాణప్రదం, ఆత్మోత్తేజకరం, విశ్వజనీనం. అది సమగ్రంగా ఆంధ్రమహాజనులకు అందడం ఇదేమొదటిసారి. స్వామిజీది దివ్యదృష్టి. ఆయన అమోఘ పరిష్కారవిధానం సూచింపని ముఖ్యసమస్య అంటూలేదు. ఆయన గ్రంథావళిని చదివినవారికి ఉత్సాహమును ఉదాత్తతయున్నాకలుగక తప్పదు.

వివరములు :

మొదటి సంపుటము	: 575 పుటలు	అట్టబైండు రూ. 5/-	క్యాలికో రూ. 6-50
నాల్గవ సంపుటము	: 592 ,,	,, రూ. 5/-	,, రూ. 6-50
అయిదవ సంపుటము	: 544 ,,	,, రూ. 5/-	,, రూ. 6-50
ఆఱవ సంపుటము	: 585 ,,	,, రూ. 5/-	,, రూ. 6-50

విలాసము :

మేనేజరు,

శ్రీ రామకృష్ణ మఠము

మైలాపూరు : : మద్రాసు - 4

స్వామి - శిష్య సంవాదములు

(శ్రీమద్వివేకానందస్వామితోడి సంభాషణలు)

అనువాదకులు : కీ. శే. కందుకూరు మల్లికార్జునంగారు

సాంసారిక సమస్యలు పరిష్కరించుకొనదలచినను సమాధిస్థితి సాధింపదలచినను ; రాజకీయవిశేషము లాకళింపదలచినను, లలితకళారహస్యము లవగతముచేసికొనదలచినను — ఇంతేల, తాకి కాలాకిక విషయములలో వేనినిగుఱించిగాని మీ పరిజ్ఞానము వృద్ధి గావించుకొన దలచినచో ఈ గ్రంథమును తప్పక చదువుడు. నవభారతభాగ్యవిధాత శ్రీమద్వివేకానందస్వామిచంద్రులు శిష్యులతో కావించిన యీ ప్రసంగములలో వారి అనుభవసర్వస్వము రాశీభూతమై యున్నది. సులభశైలి, హృదయమును పట్టి యిచ్చు సంభాషణలు, ముచ్చటైన అచ్చుకూర్పు.

పుటలు : 552+12; అకారాది అనుక్రమణిక

వెల : రూ. 5/-

శ్రీ మద్భగవద్గీత

అనువాదకులు : శ్రీ నిర్వికల్పానందస్వాములవారు

ఇది మూలశ్లోకములు, ప్రతిపదార్థము, ధారాళమగు అనువాదము, శ్రీధర్మీయ టీకాసారము, విశేషాంశములు, సానువాదగీతాపాఠక్రమము, ధ్యానమాహాత్మ్యములు, సమభావాత్మకములగు ఉపనిషద్వాక్యసూచిక, వేదాంతసూత్రసూచిక, గీతాశ్లోకసూచిక, శబ్దానుక్రమణిక—ఇన్నిటితో విరాజిల్లుచున్నది.

పుటలు : 480

(అందమయిన ఆటవ కూర్పు)

వెల : రూ. 4

పారమార్థిక సంభాషణలు

అనువాదకులు : కీ. శే. కందుకూరు మల్లికార్జునంగారు

(శ్రీరామకృష్ణదేవుని స్వశిష్యవర్గములోని ఆర్థరు జ్ఞానసిద్ధులు శిష్యులతోడను, భక్తులతోడను చేసిన పరమార్థ విషయక సంభాషణ కతిపయములు. ఎన్నెన్నో గ్రంథములు చదివినగాని తీజిని ఆధ్యాత్మిక సంశయము లీ గ్రంథమూలమున అవలీలగా తీటును.

పుటలు : 402

(మనోజ్ఞమగు ప్రథమ ముద్రణము)

వెల : రూ. 3/-

ఆడెను : మేనేజరు, శ్రీ రామకృష్ణమఠము, మైలాపూరు, మద్రాసు - 4

నూతన ముద్రణము!

ఇప్పుడే వెలువడినది!!

కై సు సూ కి మా ల

సంకలనకర్త:

శ్రీమచ్ఛుద్ధనత్వానందస్వామి

అనువాదకులు:

శ్రీ నేలటూరి భక్తవత్సలముగారు

జీనసు కైస్త్రుదేవుని ప్రత్యక్షశిష్యులు నలుగురు సెయింట్ మార్క్, సెయింట్ ల్యూక్, సెయింట్ మాథ్యూ, సెయింట్ జాన్—వీరి సువార్త (గాస్పెలు)ల నుండి సేకరింపబడిన దివ్య సూక్తులు!

జీనసుప్రభుని సంగ్రహజీవితచరిత్రమును ఆయననుగూర్చి శ్రీ వివేకానందస్వామి పల్కిన ప్రశస్తియు ఇందు పూర్వానుబంధములుగ జేర్పబడినవి. ఆకర్షకమగు త్రివర్ణ ముఖచిత్రము గలది.

పాకెట్టు పైజు ప్రజ్ఞాపిత ముద్రణము

(120 + 8 పుటలు)

మొదటి కూర్పు

వెల : రూ. 0-40

నూతన ముద్రణము!

ఇప్పుడే వెలువడినది!!

జ్ఞాన యోగము

(శ్రీమద్వివేకానందస్వామి ప్రణీతము)

అనువాదకులు : కీ. శే. కందుకూరు మల్లికార్జునంగారు

జ్ఞానయోగమునుగూర్చిన సమస్తవిషయములు, వివిధ దృక్పథములనుండి విచారించి, వివిధ శీర్షికలక్రింద విభజింపబడి, సర్వజనులకు—సిద్ధులకు, బద్ధులకు; పండితులకు, పామరులకు—అందరికిని ఉపయుక్తములు, సుబోధములు నగునట్లు అనువదించబడియున్నవి.

అకారాద్యనుక్రమణికాసహితము

480 పుటలు

(ద్వితీయ ముద్రణము : చక్కని అట్టిబైండు)

వెల : రూ. 4-00

అద్రెసు : మేనేజరు, శ్రీరామకృష్ణమఠము, మైలాపూరు, మద్రాసు - 4

శ్రీ రామకృష్ణ బోధామృతము

అనువాదకులు :

శ్రీ చిరంతనానందస్వామి

ఇందు శ్రీరామకృష్ణుని జీవిత సంగ్రహమును 1121 మహోపదేశములును గలవు.

జీవుడు : సంసారము; మాయ, గ్రంథములు : గ్రంథులు, బాధగురువులు : బోధగురువులు, తాకితులు : వారి ధోరణులు, ఆత్మోన్నతి; సాధకులు : వారి యాదర్శములు, పారమార్థిక జీవనమునకు సదుపాయములు, సర్వమతసామరస్యము, దేవుడు, జ్ఞానము : భక్తి : కర్మము, బ్రహ్మతత్త్వము మున్నగు అంశము లిందు తేటతెల్లముగ పసి బిడ్డల కయిన అవగాహన కాగల ఉపమానములతో వివరింపబడియున్నవి.

సీతకథలును సూక్తులును మతతంత్రపేళలములు, నిర్వృత్తికరములు.

... ఈ గ్రంథం చదువుతూంటే ఒక్క విహికానికీ, ఒక్క అముష్మికానికీ కాక, రెంటికీ సంబంధించిన సూక్ష్మలూ, రహస్యాలూ, కీలకాలూ చక్కగా అరటి పండ్లాల్సి చేతిలో పెట్టినట్లు ఉంటవి... —ఆంధ్రపత్రిక

540 పుటలు

ప్రజ్ఞులమిగు పంచమ ముద్రణము !

వెల : రూ. 3-50

హిందూమతము

రచయిత : శ్రీ వివేకానందస్వామి

అనువాదకులు : శ్రీ కందుకూరు మల్లికార్జునంగారు

హిందూమత నామమును పరస్పరభిన్నభావభూయిష్టములగు అనేక మతసంప్రదాయములు వహించి యుండుటచే, తత్స్వరూప నిర్వచనమునకు ఇందు శ్రీ వివేకానంద స్వాములవారు పూనుకొని ఆ మతము వేదసంహితాకాలమునుండి ఎట్లు క్రమ పరిణామ మందెనో, అందు సర్వసమ్మతమూలభావము లెవ్వయో, అది చేయు బోధ యెట్టిదో, ఇన్ని భిన్నమతాంతరము లెట్లు కలిగెనో, ఈ కలగూరగంపకు హిందూమత నామ మెట్లు లేర్పడెనో విశదీకరించియున్నారు. జిజ్ఞాసువుల కత్యంతోపయుక్తమగుగ్రంథము.

... తెనుగువాఙ్మయములో వేదాంతచర్చలపై ... ప్రకటింపబడిన గ్రంథములలో ఇది శ్రీ శ్రీ మతము మొదటి శిరస్సికి చెప్పవలసియున్నది. ... —భారతశాస్త్రీ 12-4-1956.

... గ్రంథము ప్రావాహికకైలిలో అనువదించబడినది.

—హిందూపత్రిక 5-8-56.

168 పుటలు

వెల : రూ. 1-25

ఆద్రెసు : మేనేజరు, శ్రీ రామకృష్ణమతము, మైలాపూరు, మద్రాసు - 4

సంపాదకులు : శ్రీ శుద్ధసత్యానందస్వామి, శ్రీ నేలటూరి భక్తవత్సలము, శ్రీ. కే. ఎస్. ఎస్. రాజన్ గారిచే ది జ్యూనియర్ ప్రెస్ ప్రెస్ లిమిటెడ్ (మద్రాసు - 18) న ముద్రింపబడి,